

## اکابر علمائے دیوبند کی منتخب کتبِ فتاویٰ (ایک تجزیاتی مطالعہ)

حافظ غلام یوسف\*

دین اسلام اللہ تعالیٰ کا آخری پیغام ہے جو پوری عالم انسانیت کی ہدایت، اصلاح و فلاح اور نجات کے لئے آیا ہے۔ اسلام ایک حیات پروردین ہے (۱) مکمل ضابطہ حیات اور ایک جامع دستور (۲) ہے۔ اللہ تعالیٰ نے جو شریعت نازل فرمائی ہے اس میں یہ صلاحیت رکھی ہے کہ وہ ہر حال میں دنیا کی رہنمائی کر سکے، اور ہر منزل میں تغیر پذیر انسانیت کا ساتھ دے سکے اور حضرت محمد صلی اللہ علیہ وسلم اللہ تعالیٰ کے آخری رسول ہیں جن کے دائرہ نبوت کو ہر زمان و مکان پر محیط اور ابدالاباد تک محیط کر دیا گیا ہے۔

موجودہ صنعتی و ماڈی دور اور مشینری و سائنٹفک زمانہ میں بھی قرآن و حدیث کے معطر خزینہ میں زندگی اور اس کے ارتقائی پہلو کی پوری توانائی موجود ہے۔ شریعت کے ضوابط آسان (۳) ہیں اور اسلامی قوانین میں کوئی حرج (یعنی تنگی) نہیں (۴) اسلامی قوانین حکمت سے معمور، نہایت معقول اور مدلل ہیں۔ اسلامی نقطہ نظر سے شارع صرف اللہ تعالیٰ کی ذات ہے اور رسول اللہ صلی اللہ علیہ وسلم حکم الہی کے شارح و مفسر ہیں۔ جیسا کہ قرآن و حدیث میں متعدد مقامات پر اس کی وضاحت کی گئی ہے (۵)۔ اسی بناء پر خدائی قانون میں تبدیلی محال ہے۔ ماحول کے اثرات کا مقابلہ کرنے کے لئے اور مکان و زمان کی تبدیلیوں سے عہدہ برآ ہونے کے لئے اللہ تعالیٰ نے اس امت کے لئے دو انتظامات فرمائے ہیں:

- ۱- رسول اللہ صلی اللہ علیہ وسلم کو ایسی کامل و مکمل اور زندہ تعلیمات عطا فرمائی ہیں جو ہر کشمکش اور ہر تبدیلی کا بآسانی مقابلہ کر سکتی ہیں، اور ان میں ہر زمانہ کے مسائل و مشکلات کو حل کرنے کی پوری صلاحیت موجود ہے۔
- ۲- اللہ تعالیٰ اس دین کو ہر دور میں ایسے زندہ اشخاص عطا فرماتا رہے گا جو ان تعلیمات کو زندگی میں منتقل کرتے رہیں گے اور اجتماعی یا انفرادی حیثیت سے اس دین کو تازہ اور اُمت کو سرگرم عمل رکھیں گے، اس دین میں ایسے اشخاص کے پیدا کرنے کی صلاحیت و طاقت ہے، اس کا اس سے پہلے کسی مذہب میں اظہار نہیں ہوا۔ یہی

\* ایسوسی ایٹ پروفیسر، شعبہ فقہ و اسلامی قانون، علامہ اقبال اوپن یونیورسٹی، اسلام آباد، پاکستان

وہ جماعت ہے جس کو اُمت مسلمہ ”فقہاء“ کے نام سے تعبیر کرتی ہے۔

شریعت اسلامیہ متحرک قسم کے احکام کا مجموعہ ہے۔ اس میں عقل کے استعمال کو اُبھارا گیا ہے (۶) جو عدل و مصلحت پر مشتمل ہے۔ شریعت اور فقہی استنباط (۷) کے درمیان فرق کو ذہن نشین رکھنا بھی ضروری ہے۔ شریعت بالکل نقص سے پاک ہے اس میں کسی قسم کی تبدیلی ممکن نہیں (۸) جبکہ فقہی استنباط میں چونکہ اجتہاد کا دخل ہوتا ہے، اس لئے اس میں نظر ثانی اور ترمیم کی گنجائش موجود ہے۔ علماء و فقہاء زمانہ قدیم سے ہی قرآن اور حدیث کے اصولی احکام یا نصوص شرعیہ کی روشنی میں فقہ اور اصول فقہ پر شاندار تصنیفات مرتب کرتے آئے ہیں، یہ موجودہ زمانہ میں بھی ایک نظیر یا ”زولنگ“ کا کام دیتے ہیں۔ اگرچہ دور نبوی صلی اللہ علیہ وسلم میں فقہی مباحث کا فقدان تھا اس لئے ”فقہ“ ایک فن کی حیثیت سے مدوّن نہیں ہوئی تھی (۹)۔

افتاء اپنی ماہیت کی رو سے احکام الہیہ کے کشف و اظہار کا نام ہے۔ یہ فقہی مسائل و احکام کا شرعی حل دریافت کرنے کی سعی و کاوش سے عبارت ہے۔ فتویٰ کے بغیر عوام میں مذہبی رجحان اور دینی ذوق کی پرورش ممکن نہیں، چنانچہ افتاء کی تاریخ بھی اتنی ہی قدیم ہے جتنی خود دین اسلام کی۔ تاہم فتویٰ پوچھنے اور فتویٰ دینے کے طریقے بدلتے رہے ہیں، اور فتاویٰ کی جمع و تالیف بھی مختلف انداز سے کی جاتی رہی ہے۔

عہد رسالت اور عہد صحابہ میں استفتاء اور فتویٰ کا سلسلہ اکثر و بیشتر زبانی تھا۔ رسول اللہ صلی اللہ علیہ وسلم کی حیات طیبہ میں صحابہ کرام پیش آمدہ مسائل میں آپ ہی کی طرف رجوع کرتے تھے، ہر قسم کے سوالات و جوابات، اور استفسار کا مرکز آپ ہی کی ذات گرامی رہی، اس لئے مستقل فن کی حیثیت سے تدوین کی طرف توجہ بھی نہیں ہوئی، آپ کے بعد حضرات صحابہ مرکز افتاء تھے اور صحابہ کرام بھی سب کے سب صاحب فتاویٰ نہ تھے، جو حضرات صاحب فتاویٰ تھے ان کی تین قسمیں ہیں، کثیر الفتاویٰ، متوسط الفتاویٰ، اور قلیل الفتاویٰ (۱۰)۔ جوں جوں اسلامی مملکت میں وسعت ہوئی ہر جگہ مختلف قوموں نے اسلام اور اس کی ابدی صداقت کے اصولوں کو تسلیم کیا، نئی تہذیب و تمدن اور نئی معاشرتوں کا سامنا ہوا، قوموں کے اختلاط اور معاشرتی ضرورتوں نے نئے نئے مسائل کو جنم دیا، تو جواباً اس دور کے تقاضوں کو بوجہ احسن پورا کرنے کے لئے علماء و فقہاء نے قرآن و سنت کے تحت علوم و فنون کا ایک گلدستہ تیار کیا۔

ان ہی علوم و فنون میں سے ”علم الفقہ“ کا فن بھی وجود میں آیا اور تدریجاً ارتقائی منازل طے کرتا رہا فقہاء نے نہایت عرق ریزی اور جانفشانی کے ساتھ فقہ کے رہنما اصول مرتب کئے، انہوں نے بلا ریب قرآن و حدیث کو سمجھنے اور نئے مسائل کا استنباط کرنے میں نہایت خلوص سے محنت کی، اس کام میں کسی قسم کی خود غرضی یا نفسانیت کا تصور بھی نہیں ہے۔

کوئی بھی مسلمان خواہ ولی ہو، محدث ہو، مفسر ہو، یا مؤرخ، غرض کوئی بھی ہو وہ شرعی معلومات میں

چاہے اُن کا تعلق عقائد سے ہو یا عبادات سے، معاملات سے ہو یا اخلاق و اعمال سے، معاشرت سے ہو یا سیاست مدنی سے انسانی زندگی میں بیسیوں ایسے مواقع آتے ہیں جہاں انسان کو رہنمائی کی ضرورت ہوتی ہے تو اس وقت انسان فقہ و فتاویٰ اور ”مفتی“ کی رہبری کا محتاج ہوتا ہے۔ مفتیان کرام کی جماعت جن کو فقہ سے مناسبت تامہ ہوتی ہے ہر زمانہ میں موجود رہی ہے اور عوام و خواص ہر ایک کا اس جماعت کی طرف رجوع عام رہا ہے اور یہ جماعت اپنے علمی رسوخ، خداداد صلاحیت اور مخصوص قوتِ ادراک کی وجہ سے اس کام کو بخوبی انجام دینے میں ممتاز اور نمایاں رہی ہے، اس جماعت نے افتاء کو اپنا فریضہ منصبی تصور کرتے ہوئے ہمیشہ ہی مسلمانوں کی رہنمائی کی۔

برصغیر پاک و ہند میں بھی فقہاء کرام نے اس فریضہ کو بطریق احسن انجام دیا، مفتی حضرات نے حالات واقعات اور زمان و مکان کی رعایت کی مناسب سے پیش آمدہ مسائل کا حل پیش کرتے ہوئے امت مسلمہ کی بھرپور رہنمائی کا فریضہ بطریق احسن انجام دیا۔ دارالعلوم دیوبند برصغیر پاک و ہند کی وہ عظیم دینی درس گاہ ہے جس کا فیض چار دانگ عالم پھیلا ہوا ہے۔ اپنے قیام سے آج تک دین ملت کی جولا زوال خدمات انجام دی ہیں ان سے انکار کرنا ایسا ہی ہے جیسے کوئی روز روشن میں آفتاب کی دلیل طلب کرے۔ علمائے دیوبند کی علمی، دینی، روحانی اور سیاسی و ملی خدمات جلیلہ ناقابل فراموش ہیں۔ ان کے تبحر علمی کے اپنے اور پرانے سب ہی معترف ہیں جو کسی تفصیلی تعارف کے محتاج نہیں۔ جنہوں نے تعلیم و تزکیہ، اخلاق و تصنیف و تالیف، افتاء، مناظرہ، صحافت، خطابت، تذکیر، تبلیغ، حکمت اور طب میں بیش بہا خدمات انجام دیں۔

سخامت کے خوف سے اکابر علمائے دیوبند کی درج ذیل صرف ۹ منتخب کتب فتاویٰ کا تعارف انتہائی اختصار کے ساتھ تریب زمانی کے لحاظ سے پیش کیا گیا ہے۔ ان علمی و تحقیق جواہر پاروں کی امتیازی و انفرادی خصوصیات کو قلیل در قلیل وقت میں سمیٹنا یا سمیٹنے کی کا دعویٰ کرنا ایسا ہے جیسا کہ ذرہ کو اس بات کا مکلف ٹھہرایا جائے کہ وہ آفتاب کی پنہائیوں کو اپنے اندر سمیٹ لے۔

۱۔ فتاویٰ رشیدیہ: از رشید احمد بن ہدایت احمد گنگوہی (۱۲۳۳ھ/۱۸۲۹ء-۱۳۲۳ھ/۱۹۰۵ء)

فتاویٰ کا یہ مجموعہ ایک جلد، چھ سو آٹھ (۶۰۸) صفحات، ایک ہزار اکتیس (۱۰۳۱) فتاویٰ، ایک سو پانچ (۱۰۵) ملفوظات اور آٹھ مسائل منشورہ پر مشتمل ہے۔ محمد علی کارخانہ اسلامی کتب دستگیر، کراچی سے شائع کیا گیا۔

رشید احمد بن ہدایت احمد گنگوہی کی پیدائش (۶، ذی قعدہ، ۱۲۳۳ھ/۱۱، مئی، ۱۸۲۹ء) ضلع سہارنپور (انڈیا) کے ایک مشہور قصبہ گنگوہ میں ہوئی (۱۱) ابتدائی تعلیم اپنے ماموں سے (۱۲) حاصل کرنے کے بعد حصول علم کے لئے دہلی کا سفر کیا اور مولانا مملوک علی نانوتوی سے مختلف فنون کی اہم کتابیں پڑھیں (۱۳)۔ حدیث کی تعلیم شاہ

عبدالغنی مجددیؒ سے حاصل کی (۱۴) تعلیم سے فراغت کے بعد حاجی امداد اللہ مہاجر کی کی خدمت میں حاضر ہوئے ان سے بیعت کر کے سلوک کے منازل طے کئے (۱۵)۔ علوم ظاہری و باطنی کی تکمیل کے بعد اپنے گاؤں واپس آ کر شیخ عبد القدوسؒ کے حجرے کو اپنی قیامگاہ بنایا، یہاں درس و تدریس، وعظ و تبلیغ اور افتاء کا سلسلہ شروع کیا (۱۶) جو کہ (۱۸۳۹ء-۱۸۹۷ء) تقریباً انچاس (۳۹) سال تک جاری رہا اس دوران ہزاروں افراد نے آپ سے علمی استفادہ کیا (۱۷)۔

جنگ آزادی ۱۸۵۷ء میں بھر پور حصہ لیا جس جماعت کے حاجی امداد اللہ مہاجر کی امیر تھے رشید احمد گنگوہیؒ اس جماعت کے قاضی مقرر کئے گئے اس تحریک میں کافی قربانیاں دیں اور جیل میں پابند سلاسل بھی رہے (۱۸)۔ مولانا محمد قاسم نانوتویؒ کے انتقال کے بعد ۱۲۹۷ھ/۱۸۸۰ء میں دارالعلوم دیوبند کے سرپرست مقرر ہوئے اور مولانا محمد مظہر (م، ۱۳۰۲ھ/۱۸۸۵ء) اور مولانا فیض الحسن (م، ۱۳۰۴ھ/۱۸۸۷ء) کی وفات کے بعد ”مدرسہ مظاہر العلوم سہارنپور“ کا سرپرست بھی ان کو بنا دیا گیا (۱۹) شیخ محمد اکرام مولانا گنگوہیؒ کے بارے میں لکھتے ہیں ”مولانا رشید احمدؒ بڑے پائے کے عالم تھے خاموش، حلیم، خدارسیدہ، ہر کہ و مہ (۲۰) ان کی عزت کرتا تھا۔ وہ درس حدیث بھی دیتے تھے اور تعلیم باطنی بھی۔ نواب سلطان جہاں بیگم فرمانروائے بھوپال نے آپ سے بیعت مریدانہ کی تھی۔ وہ زیادہ تر گنگوہی میں رہتے تھے اور یہیں درس دیتے تھے“ (۲۱)۔

مولانا رشید احمد گنگوہیؒ کے خلفاء اور تلامذہ کا حلقہ وسیع ہے جس میں بڑے بڑے نامور علماء شامل ہیں ان کے خلفاء و تلامذہ کی ایک طویل فہرست مولانا عاشق الہی میرٹھیؒ نے تذکرۃ الرشید میں درج کی ہے (۲۲) فقہ و حدیث اور تصوف میں ان کی چودہ تصانیف کا ذکر ملتا ہے (۲۳)۔ ان کی وفات جمعہ کے دن (۸ یا ۹ جمادی الثانی، ۱۳۲۳ھ/۱۱، اگست، ۱۹۰۵ء) اٹھتر سال، سات ماہ اور تین دن کی عمر میں ہوئی (۲۴)۔

### انتیازی و انفرادی خصوصیات

- ۱- اس مجموعہ میں عقائد، عبادات، معاملات، اخلاق و تصوف، تقلید و اجتہاد، نکاح و طلاق، بیوع، صید و ذبائح، اور خطر و اباحت وغیرہ تمام شعبہ ہائے زندگی کے مسائل سے متعلق رہنمائی ملتی ہے۔
- ۲- اس مجموعہ کی اولین بنیادی خصوصیت یہ ہے کہ دیوبندی مکتب فکر سے متعلق فتاویٰ کا یہ پہلا مطبوعہ مجموعہ ہے۔ کیونکہ مولانا گنگوہیؒ کا شمار دیوبندی مکتب فکر کے بانیوں میں ہوتا ہے۔
- ۳- آپ مسائل کو انتہائی اختصار کے ساتھ بیان کر دیتے ہیں جس سے باسانی مسئلہ کی صحیح صورت واضح ہو جاتی ہے۔ یہی وجہ ہے کہ اس مختصر مجموعے میں ان کے ایک ہزار اکتیس (۱۰۳۱) فتاویٰ موجود ہیں جبکہ ملفوظات اور مسائل منثورہ اس کے علاوہ ہیں۔ علامہ انور شاہ کشمیریؒ ان کو ”فقیہ النفس“ کے خطاب سے یاد کرتے ہیں (۲۵)۔
- ۴- ہر مضمون کے آخر میں ملفوظات کے عنوان سے سابقہ فتاویٰ پر مزید روشنی ڈالتے ہیں جس سے ان مسائل

کی وضاحت کے ساتھ ساتھ کئی نئے مسائل کا حل بھی ہوتا ہے۔

۵- سائل نے جتنی بات سوال میں پوچھی تقریباً اتنے ہی الفاظ میں جواب دیا گیا۔ ان کے فتوؤں میں ایسی عبارات نہیں پائی جاتیں جن کا تعلق سوال سے نہ ہو، اگر کوئی طویل سوال ہے تو اس کا جواب بھی مختصر ہی دیا گیا ہے جس سے صورت مسئلہ واضح ہو جاتی ہے (۲۶)۔

۶- اختلافی مسائل کے بارے میں دئے گئے فتاویٰ مفصل و مدلل ہیں۔

۷- فقہی، فروعی اور نزاعی مسائل کے بارے میں اعتدال کو اپناتے ہوئے فریق مخالف کی رعایت کی گئی ہے جس میں طعن و تشنیع کا عنصر نظر نہیں آتا۔ مثلاً رفع یدین کے بارے میں فتویٰ دیتے ہوئے لکھتے ہیں:

”میرا مسلک عدم رفع کا ہے کہ بندہ کے نزدیک مرتجح ہے جیسا کہ قدام حنفیہ نے فرمایا ہے۔ اور

طعن بندہ کے نزدیک دونوں پر روا نہیں کہ مسئلہ مختلف فیہ ہے اور احادیث دونوں طرف موجود ہیں

اور عمل صحابہ بھی اور قوت وضعف مختلف ہوتے ہیں بالآخر دونوں معمول بہا ہیں“ (۲۷)۔

اسی طرح آئین بالجہر اور قرأت خلف الامام کے بارے میں فتویٰ دیتے ہوئے لکھتے ہیں: ”آئین بالجہر، قرأت خلف الامام اور رفع یدین یہ امور سب خلاف بین الامم ہیں اور اگر کوئی شخص ہوائے نفسانی اور ضد سے خالی ہو اور محض محبت و سنت کی وجہ سے یہ امور کرتا ہو تو اس پر کوئی طعن و تشنیع اور الزام دہی درست نہیں ہے اور اگر محض حنفیہ کی ضد میں ایسا کریں تو سخت گنہگار ہیں“ (۲۸)۔ ☆ دوسری جگہ اسی طرح کا فتویٰ دیتے ہوئے لکھتے ہیں:

”مذہب سب حق ہیں مذہب شافعی پر عند الضرورت عمل کرنا کچھ اندیشہ نہیں مگر نفسانیت اور لذت

سے نہ ہو عذر یا حجت شرعیہ سے ہووے کچھ حرج نہیں ہے سب مذاہب کو حق جانے کسی پر طعن نہ

کرے سب کو اپنا امام جانے“ (۲۹)

۸- مولانا لنگوہی اگر کسی مسئلہ کے بارے میں خود مطمئن نہ ہوں تو فتویٰ دیتے وقت اس کا اظہار کر دیتے ہیں۔

جیسا کہ ہندوستان کے دارالہرب ہونے یا نہ ہونے کے بارے میں فتویٰ دیتے ہوئے لکھتے ہیں:

”ہندوستان کے دارالہرب ہونے کے بارے میں اختلاف علماء ہے بظاہر تحقیق حال بندہ کو نہیں

ہوئی۔ حسب اپنی تحقیق سب نے فرمایا ہے اور اصل مسئلہ میں کسی کو خلاف نہیں اور بندہ کو بھی خوب

تحقیق نہیں ہے“ (۳۰)۔

آپ سے پوچھا گیا کہ جگری اور جھینکوں کا کھانا درست ہے یا نہیں؟، فتویٰ دیتے ہوئے لکھتے ہیں: ”جھینکا خشکی کا حشرات میں سے ہے حرام ہے... اور جگری کو بندہ نہیں جانتا کہ کیا شے ہے“ (۳۱)۔ اس مجموعہ میں ایسے

- فتاویٰ بھی بکثرت ملتے ہیں جن پر گنگوہی صاحب کے علاوہ دیگر متعدد مفتیوں کی تصدیقات موجود ہیں (۳۲)۔
- ۹- اس مجموعہ میں اس دور کے تقریباً تمام جدید (پیش آمدہ) اور علاقائی مسائل کے بارے میں فتاویٰ موجود ہیں۔ اس قسم کے مسائل پر مشتمل فتاویٰ کے مجموعوں کے مطالعہ سے قاری کو دو فائدے حاصل ہوتے ہیں۔ ایک تو یہ کہ اس دور کے جدید (پیش آمدہ) اور علاقائی مسائل کی نوعیت معلوم ہو جاتی ہے۔ اور دوسرے یہ کہ اس سے مفتی کے تبحر علمی اور وسعت نظر کا آسانی سے اندازہ لگایا جاسکتا ہے۔
- ۱۰- اس مجموعہ میں شامل چند جدید (پیش آمدہ) اور علاقائی مسائل کے عنوانات کچھ اس طرح ہیں (۳۳):
- نوٹ پر زکوٰۃ کا حکم۔ ہندوستان کی زمین عشری اور خراجی ہونے کے لحاظ سے احکام۔ چاند کی شہادت شرعی حیثیت۔ نوٹ کی خرید و فروخت کا شرعی حکم۔ کتب کے حق تصنیف کی بیع۔ منی آرڈر کی شرعی حیثیت۔ بینک میں حفاظت کی غرض سے رقم جمع کرانے کا حکم۔ ہندوستان دارالحراب ہے یا دارالاسلام؟ مساجد میں مٹی کے تیل کے استعمال کا حکم۔ دلالی اور کمیشن کی شرعی حیثیت۔ وکالت کے پیشہ کی شرعی حیثیت۔ انگریزی زبان سیکھنے کے احکام۔ انگریزی دواؤں کے استعمال کا حکم۔ ولایتی قند (چینی) کے احکام۔
- ۱۱- اس مجموعہ میں شامل وہ چند مسائل جن کے جوابات مدلل و مفصل دیئے گئے ہیں (۳۴)۔
- مسئلہ تقلید و اجتہاد کی وضاحت۔ معجزہ کی حقیقت۔ مروجہ محافل میلاد کی شرعی حیثیت۔ حرفِ ضاد کی تحقیق۔ قرآن کریم کے مواضع اوقاف کا تعین۔ رکعات تراویح کی تحقیق۔ جمعہ فی القرئی کی تحقیق۔

۲- فتاویٰ مظاہر علوم المعروف بہ فتاویٰ خلیلیہ: از خلیل احمد بن مجید علی (۱۲۶۹ھ/۱۸۵۲ء-۱۳۲۶ھ/۱۹۴۷ء)

فتاویٰ کا یہ مجموعہ ایک جلد، چار سو بہتر (۴۷۲) صفحات اور ایک سو ستر (۱۷۰) فتاویٰ پر مشتمل ہے۔ سید محمد خالد نے ان فتاویٰ کی جمع و ترتیب اور ترویج کے فرائض انجام دیئے، مکتبۃ الشیخ بہادر آباد کراچی سے ۱۹۸۳ء میں شائع کیا گیا۔ مولانا خلیل احمد بن مجید علیؒ نانوتہ، ضلع سہارنپور میں دسمبر، ۱۸۵۲ء میں پیدا ہوئے (۳۵) ان کا آبائی وطن یوپی ضلع سہارنپور کا ایک قصبہ انپٹھ ہے (۳۶) پانچ سال کی عمر میں اپنے نانا مولانا مملوک علیؒ سے تبرکاً بسم اللہ پڑھ کر اپنی تعلیم کا آغاز کیا۔ ابتدائی تعلیم اپنے چچا مولانا انصار علیؒ سے ریاست گوالیار میں حاصل کی۔

۱۵، محرم، ۱۲۸۳ھ/۳۰، مئی، ۱۹۶۶ء کو جہدارالعلوم دیوبند قائم ہوا تو ابتدائی کتابیں دارالعلوم دیوبند میں پڑھیں پھر سہارنپور میں مدرسہ مظاہر العلوم (رجب، ۱۲۸۳ھ/نومبر، ۱۹۶۶ء) کے قیام کے بعد دارالعلوم دیوبند سے حصول تعلیم کے لئے مدرسہ مظاہر العلوم سہارنپور آگئے اور انیس (۱۹) سال کی عمر میں مدرسہ مظاہر العلوم سہارنپور سے درس نظامی کی تکمیل کی۔ تحصیل علم کے بعد مدرسہ مظاہر العلوم سہارنپور سے اپنی تدریسی زندگی کا آغاز کیا اس کے علاوہ

دیوبند، بریلی، بہاولپور، بھوپال اور سکندر آباد میں بھی تدریسی خدمات انجام دیں۔ مولانا خلیل احمد کی مدرسہ مظاہر العلوم سہارنپور میں تدریسی خدمات تقریباً تیس (۳۰) سال پر محیط ہیں۔ شوال، ۱۳۴۴ھ / اپریل، ۱۹۲۶ء میں ہجرت کی نیت سے مدینہ منورہ چلے گئے مدینہ منورہ میں بھی درس حدیث کا سلسلہ آخر عمر تک جاری رہا (۳۷)۔ ”بذلّ المَجْهُودِ فِي حَلِّ أَبِي دَاوُدَ“ ان کی اہم ترین تصنیف ہے (۳۸)، ان کی وفات (۱۵، ربیع الاول، ۱۳۴۶ھ / ۱۱، اکتوبر، ۱۹۲۷ء) مدینہ منورہ میں اور تدفین جنت البقیع میں ہوئی (۳۹)۔

امتیازی و انفرادی خصوصیات:

۱- اس مجموعہ میں عقائد، سنت و بدعت، طہارۃ، صلوٰۃ، زکوٰۃ، صوم، حج، نکاح و طلاق، حدود و تعزیر، خرید و فروخت اور خطر و اباحت سے متعلق فتاویٰ ہیں۔ اور چالیس صفحات پر محیط مولانا محمد شاہد سہارنپوری کا مقدمہ و تعارف بھی موجود ہے۔

۲- فتاویٰ مختصر اور مدلل ہوتے ہیں دلائل میں قرآن و حدیث اور فقہ و فتاویٰ کی کتابوں سے صرف اتنی عبارت نقل کرتے ہیں جس کا تعلق براہ راست جواب سے ہوتا ہے حوالہ جات مکمل درج کرتے ہیں۔

۳- اگر مسائل مفصل جواب کا معنی ہو تو اس وقت مفصل و مدلل جواب دیتے ہیں۔

۴- اس مجموعہ میں شامل اکثر فتاویٰ کا تعلق فقہی و علمی مباحث سے ہے اور اس طرح کے مدلل و مفصل سوالات اہل علم کی طرف سے کئے گئے ہیں جن کا جواب بھی اہل علم کی فہم کے مطابق مفصل و مدلل دیا گیا ہے۔

۵- ایسے فتاویٰ بھی موجود ہیں جو کہ اولاً دوسرے مفتیوں نے دیئے تھے اور پھر تصدیق کے لئے ان کے پاس آئے اگر وہ فتاویٰ ان کے نزدیک بھی صحیح ہیں تو انکی تصدیق کرنے کے ساتھ ساتھ ان کی تائید میں مزید دلائل بھی نقل کر دیتے ہیں۔ اور اگر ان فتاویٰ سے اختلاف ہے تو وجہ اختلاف مدلل نقل کر دیتے ہیں۔ اور اس طرح کے فتاویٰ میں جواب در جواب کے عنوان سے طویل مگر خالص علمی فنی مباحث کا سلسلہ شروع ہو جاتا ہے۔

۶- فتویٰ دیتے وقت مفید فقہی قواعد اور جزئیات کو ذکر کرتے ہیں جس سے فقہ و افتاء کے طلباء کو استخراج مسائل میں رہنمائی مل سکتی ہے۔ اس مجموعہ کا تقریباً نصف کے قریب حصہ اسی طرح کے مسائل پر مشتمل ہے (۴۰)۔

۷- بعض مسائل ایسے بھی ہیں جن کے بارے میں مولانا خلیل احمد کے علاوہ چار سے پانچ تک دیگر مفتیوں کے فتاویٰ (۴۱) اور تصدیقات موجود ہیں (۴۲)۔

۸- اس مجموعہ میں اکثر حوالہ جات قرآن کریم اور احادیث نبویہ کے علاوہ یعنی شرح بخاری، فتح الباری، مرقاۃ المفاتیح، ہدایہ، کفایہ علی الہدایہ، البدائع الصنائع، در مختار، شامی، کنز الدقائق، البحر الرائق، فتاویٰ عالمگیری کے ملتے

ہیں۔ اس مجموعہ میں درج ذیل جدید اور علاقائی مسائل موجود ہیں (۴۳):

خنزیر کی چربی سے بنے ہوئے صابن کے استعمال کا حکم؟۔ نوٹ سے زکوٰۃ کی ادائیگی کا مسئلہ؟۔ دو شکم پیوستہ لڑکیوں کے نکاح کا حکم؟۔ بینک کے لئے مکان کرایہ پر دینے کا مسئلہ؟۔ حکم ذبیحہ و افض؟۔ کیا قربانی واجبہ چھوڑ کر اس کی قیمت مجروحین ترک کو دینے سے قربانی ادا ہو جائے گی؟ تحقیق مسئلہ حلتِ غراب؟۔ حکم ہجرت از ہندوستان؟ رسالۃ **اَلْمُهَنْدُ عَلَی الْمُهَنْدِ**۔

۳۔ عزیز الفتاویٰ: از مفتی عزیز الرحمن بن فضل الرحمن ( ۱۲۷۵ھ/۱۸۵۹ء - ۱۳۴۷ھ/۱۹۲۸ء )

فتاویٰ کا یہ مجموعہ ایک جلد، سات سو ستانوے (۷۹۷) صفحات اور چودہ سو پچھتر (۱۴۷۵) فتاویٰ پر مشتمل ہے۔ نئی ترتیب اور جدید اضافوں کے ساتھ دارالاشاعت کراچی سے ۱۹۷۶ء میں شائع کیا گیا۔

مفتی عزیز الرحمن بن فضل الرحمن عثمانی ۱۸۵۹ء میں ہندوستان کے معروف شہر دیوبند میں پیدا ہوئے (۴۴) ان کی نشوونما دیوبند اور تعلیم و تربیت دارالعلوم دیوبند میں ہوئی ۱۲۹۸ھ/۱۸۸۱ء کو دارالعلوم دیوبند سے سند فراغت حاصل کی (۴۵)۔ فراغت کے بعد دارالعلوم دیوبند میں تدریس شروع کی۔ اس کے بعد مدرسہ عالیہ رام پور، چلے گئے جہاں ۱۳۰۹ھ/۱۸۹۲ء تک درس و تدریس اور افتاء کے شعبہ سے وابستہ رہے (۴۶) پھر دارالعلوم دیوبند کے مطالبے پر واپس دیوبند آگئے جہاں نائب مہتمم اور درس و تدریس کے ساتھ ساتھ دارالعلوم دیوبند کے پہلے باضابطہ مفتی مقرر ہوئے (۴۷)۔ اس عظیم منصب پر ان کا تقرر دارالعلوم دیوبند کے سرپرست مولانا رشید احمد گنگوہی نے کیا تھا۔ مفتی عزیز الرحمن نے بحیثیت صدر مفتی دیوبند میں (۱۳۱۰ھ/۱۸۹۳ء - رجب ۱۳۴۶ھ/دسمبر ۱۹۲۷ء) تقریباً چھتیس (۳۶) سال تک خدمات انجام دیں (۴۸)۔

مفتی عزیز الرحمن صاحب نے ۱۳۰۵ھ/۱۸۸۸ء میں سفر حج کے دوران مکہ مکرمہ میں حاجی امداد اللہ مہاجر مکی سے استفادہ کیا اور ان کے مجاز بیعت ہوئے (۴۹)۔ ان کی کوئی مستقل تصنیف تو نہیں ہے البتہ تفسیر جلالین کا اردو ترجمہ، رسالہ ”میزان البلاغہ“ پر حاشیہ، اور ”فتاویٰ دارالعلوم دیوبند“ ان کی علمی یا گارہیں (۵۰)۔ ان کی وفات بروز بدھ ۱۷ جمادی الثانی ۱۳۴۷ھ/۳ اکتوبر، ۱۹۲۸ء کو دیوبند میں ہوئی اور دارالعلوم دیوبند کے قاسمی قبرستان میں ان کی تدفین عمل میں آئی (۵۱)۔

اہم امتیازات و خصوصیات:

۱۔ اس مجموعہ میں وہ فتاویٰ شامل کئے گئے ہیں جو مفتی عزیز الرحمن نے دارالعلوم دیوبند کے دارالافتاء سے ۱۳۲۹ھ/۱۹۱۱ء - ۱۳۳۴ھ/۱۹۱۶ء کے دوران جاری کئے (۵۲) اور ان فتوؤں کو پہلی مرتبہ ۱۳۵۷ھ/۱۹۳۸ء میں



مفتی محمد شفیع نے عزیز الفتاویٰ کے نام سے دارالاشاعت دیوبند سے شائع کرایا تھا مگر اس وقت مسائل کی ترتیب فقہی ابواب و فصول کے تحت نہ تھی جس کی وجہ سے مسئلہ نکالنا دشوار تھا۔ دوسری دفعہ ترتیب و تبویب اور بہت سی اصلاحات کے بعد ۱۳۸۳ھ/۱۹۶۴ء میں کراچی سے شائع کرایا گیا تھا (۵۳)۔ اس مجموعہ کو تیسری بار ترتیب و تبویب جدید، نئی اصلاحات، تراجم و اضافہ جات اور گیارہ اضافی خصوصیات کے ساتھ (۵۴) ۱۹۷۶ء میں شائع کیا گیا (۵۵)۔

☆- ترتیب و تبویب جدید کے باوجود حوالہ جات ہنوز مجمل و نامکمل ہیں قرآنی آیات اور احادیث کا حوالہ دیتے وقت صرف اتنا لکھنے پر اکتفا کیا گیا کہ قرآن یا حدیث میں آتا ہے اسی طرح دیگر حوالہ جات میں بھی صرف کتاب کا نام لکھا گیا ہے۔

- اس مجموعہ میں مفتی عزیز الرحمنؒ کے اکثر و بیشتر وہی فتاویٰ ہیں جو کہ ”فتاویٰ دارالعلوم دیوبند مدلل مکمل“ کے نام (۵۶) سے بارہ ضخیم جلدوں میں شائع ہو چکے ہیں جن کا تعارف آئندہ صفحات میں پیش کیا گیا ہے۔

- چونکہ ”فتاویٰ دارالعلوم دیوبند مدلل مکمل“ کی اب تک صرف بارہ جلدیں ہی طبع ہو کر منظر عام پر آئی ہیں اس لئے چند اہم عنوانات (عقائد، سنت و بدعت، فرق باطلہ، تفسیر، حدیث، تصوف و سلوک، بیوع، حظر و اباحت وغیرہ) کے متعلق دیئے گئے فتاویٰ کا ذکر اس میں نہیں ملتا جبکہ ”عزیز الفتاویٰ“ میں تقریباً تمام ہی اہم عنوانات و موضوعات کے متعلق فتاویٰ موجود ہیں۔

۳- فتاویٰ دارالعلوم دیوبند مکمل و مدلل: از مفتی عزیز الرحمن بن فضل الرحمن (۱۸۵۹ء-۱۹۲۸ء)

فتاویٰ کا یہ مجموعہ بارہ (۱۲) جلدوں، چار ہزار نو سو اٹھاون (۳۹۵۸) صفحات اور آٹھ ہزار چار سو چوراسی (۸۲۸۴) فتاویٰ پر مشتمل ہے (۵۷)۔ اس مجموعہ کی جمع و ترتیب، تبویب ابواب، حواشی اور حوالہ جات کی تکمیل کا کام مفتی ظفر الدین نے انجام دیا۔ دارالاشاعت کراچی، پاکستان سے پہلی بار ۱۹۸۶ء میں شائع کیا گیا۔

انتیازی و انفرادی خصوصیات:

۱- فتاویٰ کا یہ مجموعہ تاحال نامکمل ہے کیونکہ موجودہ گیارہ (۱۱) مطبوعہ جلدوں میں صرف صلوٰۃ، زکوٰۃ، صوم، حج، نکاح و طلاق وغیرہ سے متعلق فتاویٰ ہیں۔ اور جلد نمبر بارہ میں ایمان (یعنی قسموں) حدود و قصاص، جزئیہ، اور مرتدین سے متعلق مسائل کا ذکر ہے۔ جبکہ کئی اہم موضوعات (مثلاً عقائد، سنت و بدعت، حظر و اباحت اور بیوع وغیرہ) سے متعلق فتاویٰ کا ذکر اس میں نہیں ہے۔

۲- اس مجموعہ کی ترتیب و تبویب وغیرہ کا موجودہ کام مفتی ظفر احمد نے تقریباً چھبیس (۶۱۳۷) ۱۹۵۷ء-۱۹۶۰ء/۱۹۸۲ء سال میں کیا ہے (۵۸)۔

۳- دارالعلوم دیوبند کے فتاویٰ کے مطبوعہ مجموعوں میں سے یہ پہلا ضخیم مطبوعہ مجموعہ ہے۔ اور یہی وجہ ہے کہ اکثر مفتیوں کے فتاویٰ کے مجموعے ان کے ناموں سے منسوب ہیں جبکہ یہ مجموعہ مفتی عزیر الرحمن کے نام یا وطن کی طرف منسوب نہیں بلکہ اس کو ”فتاویٰ دارالعلوم دیوبند“ کے نام سے منسوب کر کے شائع کیا گیا ہے۔

۴- بعض دفعہ ایک ہی جیسے سوالات کے جوابات دو طرح کے ملتے ہیں ایک جواب مختصر اور دوسرا مفصل و مدلل ہوتا ہے۔ کیوں کہ مفتی صاحب سائلین کی استعداد کو ملحوظ رکھتے ہوئے جواب دیا کرتے تھے عوام کو مختصر اور علماء کو طویل جواب دیا جاتا (۵۹)۔ ان کے فتاویٰ میں عوام کی سہولت کو مدنظر رکھا گیا ہے اور فتویٰ دیتے وقت ایسی صورت مسئلہ بتانے سے اجتناب کیا گیا ہے جس پر عمل کرنے سے عوام کے لئے مشکلات پیدا ہو سکتی ہوں۔

☆ مثلاً کنواں اگر ناپاک ہو جائے تو اس کو پاک کرنے کے بارے میں تین سو ڈول (۳۰۰) نکالنے والی صورت کے مطابق فتویٰ دیتے ہوئے لکھتے ہیں: ”ہمارے حضرات اکابر حضرت مولانا محمد یعقوب صاحب و حضرت مولانا شیخ الہند قدس سرہما وغیرہما کا اس پر اتفاق ہے کہ دوسو سے تین سو تک ڈول نکالنے سے پانی چاہ کا پاک ہو جاتا ہے اور بوجہ سہولت اسی پر فتویٰ دیا جاتا ہے اور یہاں ہمیشہ اسی پر عمل درآمد رہا ہے اور اب بھی ہے“ (۶۰)۔ اسی طرح جن فیکٹریوں اور کارخانوں میں عام داخلہ کی اجازت نہیں ہوتی جمعہ کی نماز کے جواز کا فتویٰ دیتے ہوئے لکھتے ہیں: ”ان کارخانوں میں جمعہ درست ہے اور کارخانہ والوں کو اذن ہونا کافی ہے“ (۶۱)۔

۶- فتاویٰ کی زبان آسان اور عام فہم ہے جس سے ایک عام قاری بھی استفادہ کر سکتا ہے۔ مولانا ظفر احمد نے نہ صرف اس مجموعہ کی ترتیب و تبویب کا کام انجام دیا بلکہ مفید حواشی اور حوالہ جات کا مکمل اندراج کر دیا جس سے اہل علم اور فقہ و افتاء کے طلباء اصل مآخذ تک باسانی رسائی حاصل کر سکتے ہیں۔

۷- حوالہ جات قرآن و حدیث کے علاوہ زیادہ تر دُرِّ المختار، ردِّ المختار، فتاویٰ عالمگیری، ہدایہ اور بحر الرائق سے نقل کئے گئے ہیں۔ مرتب نے ان مجمل حوالوں کی تکمیل کردی البتہ احادیث کے حوالوں کے لئے مرتب نے زیادہ تر انحصار مشکوٰۃ المصابیح اور اس کی شرح مرقاۃ المفاتیح پر کیا ہے۔

۸- اس مجموعہ کی امتیازی اور منفرد خصوصیت یہ ہے کہ عمومی نوعیت کے مسائل جن کا تعلق روزمرہ زندگی سے ہے مثلاً طہارۃ، صلوٰۃ، زکوٰۃ، صوم، حج اور نکاح و طلاق وغیرہ کے بارے میں تقریباً چھ ہزار سات سو (۶۷۰۰) فتاویٰ موجود ہیں (یعنی جلد اول سے چھ تک عبادات اور جلد نمبر (۷-۱۱) سات سے گیارہ تک نکاح و طلاق کے بارے میں فتاویٰ ہیں)۔ چودھویں صدی میں مرتب ہونے والی کتب فتاویٰ میں فتاویٰ کی اتنی بڑی تعداد کسی اور مجموعہ میں نہیں ملتی۔

۹- چند جدید اور اہم مسائل جن کے بارے میں تفصیلی و تحقیقی فتاویٰ دیے گئے (۶۲):

☆ مروّجہ جرابوں اور انگریزی بوٹوں پر مسح کا حکم۔ ☆ شراب ملی انگریزی ادویہ کے استعمال کا حکم۔ کیا ٹنگر (Tincture) ایک جراثیم کش دوا ہے) کے استعمال کا حکم؟ جدید مشینوں پر بنے ہوئے کپڑوں کے استعمال کی تحقیق۔ لنڈا بازار کے اوننی کپڑوں وغیرہ کو پہن کر نماز پڑھنے کا مسئلہ۔ قطب شمال اور قطب جنوب نماز اور روزوں کے اوقات کی تعیین کیسے ہوگی؟ اذان و اقامت میں بوقت شہادتین انگوٹھے چومنا؟ اذان سے قبل مروّجہ صلوة و سلام کی شرعی حیثیت۔ کوٹ پتلون پہن کر نماز پڑھنے کا حکم۔ ریل گاڑی میں فرض نماز ادا کرنے کا حکم۔ رفع یدین، قرأت خلف الامام اور آمین بالجہر کی بحث۔ جہاز، ٹرین وغیرہ کے ڈرائیوروں، ملازمین اور گھوم پھر کر تجارت کرنے والوں کی نماز قصر کا حکم۔ چھوٹے دیہات میں نماز جمعہ ادا کرنے اور جمعہ کا خطبہ علاقائی زبان میں پڑھنے کا حکم۔ کاغذی نوٹوں اور کمپنیوں کے حصص پر زکوٰۃ کے احکام؟ طرابلس اور ترک کے مصیبت زدہ کوچم قربانی کی رقم بھیجنے کا حکم۔ قربانی ترک کر کے اس کی رقم بلقانی مسلمانوں کو دینا درست نہیں۔ پراویڈنٹ فنڈ پر زکوٰۃ اور اس رقم پر ملنے والے سود کا اطلاق نہیں ہوتا۔ رویت ہلال اور اختلاف مطالع کے احکام ☆ روزہ کی حالت میں انجکشن لگوانے کا حکم؟

۵- امداد الفتاویٰ: از اشرف علی بن عبدالحق تھانوی (۱۲۸۰ھ/۱۸۶۳ء-۱۳۶۲ھ/۱۹۴۳ء)

فتاویٰ کا یہ مجموعہ چھ جلدوں، تین ہزار چار سو انتالیس (۳۴۳۹) صفحات اور تین ہزار چار سو اڑتالیس (۳۴۳۸) فتاویٰ پر مشتمل ہے۔ ۱۹۸۵ء میں مکتبہ دارالعلوم کراچی سے شائع کیا گیا۔ مولانا اشرف علی تھانوی کے فتاویٰ پہلی بار ”فتاویٰ اشرفیہ“ کے نام سے شائع کئے گئے، لیکن بعد میں آپ نے بذات خود ان کو ترتیب و تہویب جدید کے ساتھ ”امداد الفتاویٰ“ کے نام سے شائع کرانا شروع کیا تھا، ابھی اس مجموعہ کی چار جلدیں ہی مکمل ہوئی تھیں کہ آپ کی وفات ہوگئی (۶۳)۔ بقیہ دو جلدوں کو مفتی محمد شفیع نے مرتب کیا (۶۴)۔

مولانا اشرف علی بن عبدالحق تھانوی کی پیدائش (۱۲۸۰ھ/۱۸۶۳ء) تھانہ بھون (انڈیا) میں ہوئی (۶۵) ابتدائی تعلیم مولانا فتح محمد سے حاصل کرنے کے بعد دارالعلوم دیوبند میں داخل ہو گئے اور ۱۸۸۲ء میں دارالعلوم دیوبند سے سند فراغت حاصل کی (۶۶)، ان کے اساتذہ میں مولانا محمد یعقوب نانوتوی، مولانا محمد قاسم نانوتوی، مولانا محمود الحسن شامل ہیں (۶۷)۔ مولانا تھانوی نے تدریسی و تصنیفی زندگی کا آغاز ”مدرسہ فیض عام کانپور“ سے بحیثیت صدر مدرس کیا جہاں چودہ سال خدمات انجام دینے کے بعد تھانہ بھون واپس آگئے یہاں سینتالیس (۶۷) سال تک تصنیف و تالیف اور افتاء کی خدمات انجام دیں (۶۸) ان کا شمار کثیر التصانیف مصنفین میں ہوتا ہے۔

مولانا عبدالحق حسنی نے مولانا اشرف علی تھانوی کی تصانیف کی تعداد آٹھ سو (۸۰۰) لکھی ہے (۶۹) جبکہ اکبر شاہ بخاری یہ تعداد پندرہ سو (۱۵۰۰) بتاتے ہیں (۷۰)۔ آپ کی تصانیف کے بارے میں مفتی محمد شفیع صاحب

رقطراز ہیں:

”پھر تصانیف کے وسیع و عریض دائرے میں علوم اسلامیہ میں کوئی علم و فن نہیں چھوٹا جس میں آپ کی تصانیف نہ ہوں۔ خصوصاً تفسیر قرآن، تصوف اور فقہ آپ کے مخصوص فن تھے جن میں آپ کی اکثر تصانیف دائرے ہیں۔ ان تینوں فنون میں آپ کے مجددانہ مآثر میں مقبولیت عامہ اور توفیق ایزدی اور قبول الہی کے آثار مشاہد ہوتے ہیں“ (۷۱)۔

مولانا تھانوی کی وفات (۱۶، رجب، ۱۳۶۲ھ/۲۰، جولائی، ۱۹۴۳ء) تھانہ بھون میں ہوئی (۷۲)۔

امتیازی اور منفرد خصوصیت:

- ۱- اس مجموعہ کی امتیازی اور منفرد خصوصیت یہ ہے کہ یہ دیوبندی مکتب فکر کا پہلا مدلل و مفصل اور ضخیم مجموعہ ہے۔ اس مجموعہ میں عقائد، عبادات اور معاملات وغیرہ جملہ مسائل زندگی کے بارے میں تفصیلی رہنمائی ملتی ہے۔
- ۲- اس مجموعہ کا نام اور ترتیب و تبویب کے فرائض خود مولانا تھانوی نے انجام دیے۔
- ۳- اس مجموعہ میں شامل فتاویٰ اس صدی کا ایک مخصوص مجددانہ کارنامہ ہیں جس سے اس زمانے کے عوام ہی نہیں بلکہ علماء اور ارباب فتویٰ بھی بے نیاز نہیں ہو سکتے۔
- ۴- اس مجموعہ کی ایک امتیازی خصوصیت یہ بھی ہے کہ اس میں جدید مسائل کی تعداد دیگر فتاویٰ کے مجموعوں کی بہ نسبت زیادہ ہے۔
- ۵- نئی ایجادات اور حالات حاضرہ سے متعلق جدید مسائل کے بارے میں مسئلہ کے ہر پہلو پر گہری نظر، مکمل تحقیق اور عوام کی سہولت کو سامنے رکھتے ہیں۔ چنانچہ ایسے اہم اور جدید مسائل کو مولانا اشرف علی تھانوی نے ”حوادث الفتاویٰ“ اور ”ترجیح الرائج“ کے عنوان سے ”امداد الفتاویٰ“ میں شامل کر دیا ہے (۷۳)۔
- ۶- ہر فتویٰ کے آخر میں تاریخ افتاء درج ہے جس سے آسانی معلوم ہو جاتا ہے کہ یہ مسئلہ کس دور میں پیش آیا اور اس طرح کے سوالات پوچھنے کی کیا ممکنہ وجوہات ہو سکتی ہیں۔
- ۷- اگر کسی مسئلہ میں کوئی صریح جزئی نہ ملتی تو فتویٰ تحریر کرنے کے بعد تنبیہ کر دیتے ہیں کہ یہ جواب قواعد و اصول سے لکھا گیا ہے کوئی صریح جزئیہ نہیں ملا لہذا دوسرے اہل علم سے مراجعت کریں (۷۴)۔
- ۸- اسی طرح کسی جدید اور اختلافی مسئلہ کے بارے میں جب کوئی واضح اور غیر مبہم صورت سامنے نہ آئے تو فتویٰ دیتے وقت دوسرے علماء سے رجوع کرنے کا مشورہ بھی دیتے ہیں:-

☆ ”پروایڈنٹ فنڈ“ کی رقم پر زکوٰۃ سے متعلق فتویٰ کے آخر میں ”تنبیہ“ کے عنوان سے لکھتے ہیں:

”روایات فقہیہ کو دیکھنے اور غور کرنے سے احقر کو یہی صحیح معلوم ہوتا ہے کہ فنڈ کی رقم پر ایام ماضیہ کی زکوٰۃ واجب نہیں احتیاطاً دوسرے علماء سے بھی تحقیق کر لینا مناسب ہے“ (۷۵)۔

☆ اسی طرح ہوائی جہاز پر دوران پرواز نماز ادا کرنے کے جواز کا فتویٰ دینے کے بعد لکھتے ہیں:

”تنبیہ! یہ جواب قواعد سے لکھا گیا ہے علماء سے اُمید ہے اگر یہ جواب صحیح نہ ہو تو براہِ نصیح دین احقر مجیب کو مطلع فرمائیں۔ سمجھنے کے بعد اپنے جواب سے رجوع کر کے شائع کر دوں گا“ (۷۶)۔

۹- اگر دلائل سے واضح ہو جائے کہ اُن کی تحقیق درست نہیں تو اپنے پہلے دیے ہوئے فتوے سے صراحۃً رجوع کر کے تنبیہ بھی کر دیتے ہیں نیز رجوع کردہ فتوے کو بھی اس نقطہ نظر سے برقرار رکھتے ہیں تاکہ اہل علم دونوں کی بنیادوں پر غور کر کے کسی ایک کو ترجیح دے سکیں۔ مثلاً ۱۳۳۱ھ کو ایک فتویٰ دیا کہ:

”تراویح قرآن سنانے کے لئے اگر کوئی مفت سنانے والا حافظ نہ ملے تو سننے والے مضطر کے حکم میں ہیں اس لئے سننے والوں کو مضطر سمجھا جاوے گا اور شرعی قاعدہ ہے کہ اضطرار جالب تیسیر ہے اس لئے اگر ممکن ہو تو اُن سننے والوں کے حق میں اس فعل کی کچھ تاویل کرنا مناسب ہے اور یہاں یہ تاویل ممکن ہے کہ اس اُجرت کو خواہ مشروط ہو یا معروف ہو کہ وہ بھی حکم میں مشروط میں ہے بمقابلہ امامت کے کہا جاوے گا جس کو متاخرین نے جائز رکھا ہے اور چونکہ ختم سنانے والا مضطر نہیں ہے اُس کے حق میں اس تاویل کا اعتبار نہ کیا جاوے گا پس اُس کے حق میں یہ اُجرت بحالہا نادرست رہے گی“ (۷۷)۔

ایک سال بعد ۱۳۳۲ھ میں علی الاعلان ممنوع ہونے کا فتویٰ دیتے ہوئے لکھتے ہیں:

”چونکہ یہ فتویٰ بعد کا ہے مجیب کے نزدیک عمل کے لئے یہی متعین ہے باقی فتویٰ سابق کا نقل کر دیا اس خیال سے کہ دوسرے اہل علم بھی دونوں جوابوں کی بناؤں پر غور فرمائیں اور جو راجح ہو اُس پر فتویٰ دیں ممکن ہے کہ مجیب احقر کی نظر قاصر رہی ہو“ (۷۸)۔

۱۰- آپ کی افتاء کے حوالے سے عظیم ملی خدمت جس کی مثال فتاویٰ کے دیگر معاصر مجموعوں میں نہیں ملتی۔ آپ نے ضرورت شدیدہ کی بنا پر خفی مذہب کے بجائے دوسرے مذاہب کی تحقیق کر کے ان کے مطابق فتوے دیے ہیں، چنانچہ ہندوستان میں شرعی قاضی وغیرہ کے نہ ہونے کے سبب نکاح و طلاق کے مسائل میں شوہروں کے مظالم اور عورتوں کے مسائل کی کثرت ہوئی یہاں تک کے پنجاب میں مسلم عورتوں کے ارتداد کی شہرت ہوئی۔ تو انہوں نے مذاہب اربعہ کی تحقیق کر کے مالکیہ کے مذہب کے مطابق فتویٰ صادر کیا اور پھر اس موضوع پر اپنے معتمد اہل علم

- حضرات کے ذریعہ ”الحيلة الناجزة للحلية العاجزة“ کے نام سے مستقل تصنیف کرائی (۷۹)۔
- ۱۱- آپ فتویٰ دیتے وقت شروع میں فتویٰ کا خلاصہ ذکر کر دیتے ہیں پھر اس کے بعد دلائل دے کر تفصیلی جواب دیتے ہیں (۸۰)۔ بعض دفعہ فتویٰ دیتے وقت دلائل اور فقہ کی کتابوں سے عبارات پہلے نقل کر دیتے ہیں اس کے بعد خلاصہ الجواب ذکر کرتے ہیں (۸۱)۔ اور بعض دفعہ فتویٰ میں کسی قدیم فتاویٰ کے مجموعے سے جواب سے متعلق صرف عربی عبارات نقل کر دیتے ہیں اور اپنی طرف سے کسی رائے کا اظہار نہیں کرتے (۸۲)۔
- ۱۲- اور اگر سائل نے اپنے سوال میں کوئی عقلی اعتراض پیش کیا تو جواب دیتے وقت دلائل نقلیہ کے ساتھ ساتھ دلائل عقلیہ بھی دیتے ہیں (۸۳)۔
- ۱۳- اس مجموعہ کی ایک خصوصیت یہ بھی ہے کہ دیگر مفتیوں نے جہاں کہیں مولانا اشرف علی تھانویؒ کے فتویٰ کے برعکس فتویٰ دیا ہے اور اس فتویٰ کو راجح قرار دے کر اُمت کو اس پر عمل کرنے کا مشورہ دیا ہے۔ (اگرچہ اس طرح کے فتاویٰ مولانا اشرف علی تھانویؒ کی وفات کے بعد کے ہیں) اس طرح کے فتاویٰ کے بارے میں مفتی محمد شفیع یا مفتی محمد تقی عثمانی کی تحقیق اس مجموعہ میں حاشیہ یا ضمیمہ کے طور پر موجود ہے (۸۴)۔
- ۱۴- اس مجموعہ کی ایک منفرد خصوصیت یہ بھی ہے کہ اس میں کافی تعداد میں مفصل و مدلل فتاویٰ موجود ہیں، جو تحقیقی مقالہ جات کی حیثیت رکھتے ہیں، (۸۵)۔

۶- کفایت المفتی: از کفایت اللہ بن عنایت اللہ (۱۲۹۲ھ/۱۸۷۵ء-۱۳۷۲ھ / ۱۹۵۲ء)

فتاویٰ کا یہ مجموعہ نو (۹) جلدوں تین ہزار چار سو ستر (۳۴۷۰) صفحات اور چار ہزار پانچ سو دو (۴۵۰۲) فتاویٰ پر مشتمل ہے۔ اس مجموعہ کی جمع و ترتیب کا کام مفتی کفایت اللہ کے بیٹے حفیظ الرحمن واصف نے انجام دیا۔ مکتبہ امدادیہ ملتان سے شائع کیا گیا، مفتی کفایت اللہ بن عنایت اللہ شاہجہانپور (۱۲۹۲ھ/۱۸۷۵ء) میں پیدا ہوئے۔ ابتدائی تعلیم حافظ برکت اللہ اور ”مدرسہ اعزازیہ“ سے حاصل کرنے کے بعد ۱۸۹۴ء میں دارالعلوم دیوبند میں داخل ہوئے اور بائیس (۲۲) سال کی عمر میں (۱۳۱۵ھ/۱۸۹۷ء) دارالعلوم دیوبند سے سند فراغت حاصل کی (۸۶)۔

تحصیل علم کے بعد ”مدرسہ عین العلم“ شاہجہانپور سے اپنی تدریسی زندگی کا آغاز کیا، ۱۳۲۰ھ/۱۹۰۲ء میں ”مدرسہ امینیہ دہلی“ میں بحیثیت صدر مدرس اور ناظم مدرسہ ان کی تقرری ہوئی۔ مفتی صاحب ”جمعیہ علماء ہند“ کے بانی تھے اور بیس سال تک ”جمعیہ علماء ہند“ کے صدر بھی رہے۔ انگریز حکومت کے خلاف تحریک چلانے کے جرم میں دو دفعہ جیل میں رہے۔ ان کے حالات زندگی، تصنیفی اور ملی خدمات کی تفصیل دیکھئے (۸۷)۔ مفتی صاحب کی وفات (۱۳، ربیع الثانی، ۱۳۷۲ھ/۲۱، دسمبر ۱۹۵۲ء) دہلی میں ہوئی خواجہ قطب الدین بختیار کاکی رحمہ اللہ کے قریب

تدوین عمل میں لائی گئی (۸۸)۔

منفرد اور امتیازی خصوصیات:

۱- فتاویٰ کا یہ ایک مکمل مجموعہ ہے اس لئے کہ اس میں زندگی کے تقریباً ہر شعبہ (عقائد، عبادات اور معلات) سے متعلق مفصل و مدلل فتاویٰ موجود ہیں۔ اس مجموعہ میں مفتی صاحب کے تین قسم کے فتاویٰ کو جمع کیا گیا ہے: فتاویٰ کے رجسٹروں، اخبار ”الجمعیہ“ اور مفتی صاحب کی ذاتی ڈائریوں اور مختلف مطبوعہ کتابوں میں سے لئے گئے ہیں (۸۹)۔ اور ہر جلد کے شروع میں مرتب نے فتاویٰ کی تعداد کے ساتھ ساتھ اس امر کی بھی وضاحت کردی ہے کہ اس جلد میں شامل فتاویٰ کہاں کہاں سے اخذ کئے گئے ہیں۔

۲- فتویٰ نویسی پر ان کے اساتذہ کو بھی اعتماد تھا چنانچہ جب انگریز حکومت کے خلاف ہندوستان میں ”ترک موالات“ تحریک شروع ہوئی تو اس وقت شیخ الہند مولانا محمود حسنؒ سے فتویٰ طلب کیا، تو شیخ الہند نے اس مسئلہ کے بارے میں فتویٰ دینے کے لئے جن علماء کے نام تجویز کئے تھے ان میں مفتی کفایت اللہ کا نام سر فہرست تھا (۹۰)۔

۳- ان کے فتاویٰ کی ایک اہم، منفرد اور امتیازی خصوصیت یہ ہے کہ ان کا فتویٰ مختصر مگر مدلل اور استفتاء کی عبارت کے عین مطابق ہوتا ہے، اور فتویٰ کی عبارت اکثر مفتیوں کے فتاویٰ کی طرح زیادہ پیچیدہ اور طویل نہیں ہوتی۔ اور یہی وجہ ہے کہ ان کا فتویٰ نویسی کا انداز نہ صرف عوام میں مقبول ہوا بلکہ بعض مسلم ریاستیں اور سرکاری عدالتیں مسلمانوں کے مذہبی امور خصوصاً نکاح و طلاق کے معاملات میں فتویٰ کے لئے ان سے رجوع کرتی تھیں۔ (۹۱)۔

۴- مفتی کفایت اللہ کی فتویٰ نویسی کی شہرت کا یہ عالم تھا کہ نہ صرف ہندوستان کے گوشے گوشے سے ان کے پاس استفتاء آتے تھے بلکہ بیرون ممالک سے بھی لوگ اپنے مسائل کا شرعی حل دریافت کرنے کے لئے ان سے رجوع کرتے تھے (۹۲)۔ اس کے علاوہ اس مجموعہ میں مستفتی کا نام، تاریخ اور جگہ کے بارے وضاحت کی گئی ہے جس سے باسانی اندازہ لگایا جاسکتا ہے کہ یہ مسئلہ کس دور میں اور کس جگہ پیش آیا تھا۔

۵- جلد نمبر ۱، ۲ اور ۷ کے آخر میں مرتب کی طرف سے ”فرہنگ اصطلاحات“ کے عنوان کے تحت فقہ کے مشکل الفاظ اور اصطلاحات کی مناسب تشریح کر دی گئی ہے جن کا استعمال مفتی صاحب نے اپنے فتاویٰ میں کیا ہے۔

۶- اگر کوئی استفتاء ایسا آیا جس میں مستفتی نے شخصیات کے بارے میں استفسار کیا ہو تو ایسے مسائل کا جواب دیتے ہوئے اصول افتاء کو پیش نظر رکھتے ہوئے شخصیات کے بارے میں فتویٰ دینے سے گریز کرتے ہیں۔ مثلاً ایک سوال کا جواب دیتے ہوئے لکھتے ہیں:

”... دارالعلوم دیوبند کو ایسی باتوں سے محفوظ رکھنا جو اس کی حالت مالیہ و انتظامیہ اور وقار کے لئے مضر ہوں اہل شوریٰ کا فرض ہے اور یہ فیصلہ کرنا کہ فلاں آدمی دارالعلوم کے لئے مضر ہے یا نہیں، یہ بھی اہل شوریٰ کا منصب ہے۔ میں اشخاص کے متعلق اظہار رائے بھی مفتی کے منصب سے خارج سمجھتا ہوں چہ جائیکہ حکم شرعی لگاوں“ (۹۳)۔ ایک اور جگہ لکھتے ہیں: ”اور شخصی ناموں سے استفتاء کرنا شخصیات کے متعلق جواب دینا آداب استفتاء کے خلاف ہے“ (۹۴)۔

۷۔ مفتی صاحب کی فتویٰ نویسی کی ایک اور امتیازی خصوصیت یہ ہے کہ انہوں نے بہت سے جدید مسائل کے بارے میں شروع ہی سے ایسے فتاویٰ دیئے جن کے بارے میں دیگر کئی ہمعصر مفتیوں کو فتویٰ دینے میں تاثر تھا یا مفتی کفایت اللہ کے فتویٰ کے برعکس فتویٰ دیا اور بعد میں پھر انہیں مفتیوں یا ان کے جانشینوں نے اپنے سابقہ فتویٰ سے رجوع کرتے ہوئے اسی طرح کا فتویٰ دیا جو کہ مفتی کفایت اللہ پہلے دے چکے تھے۔ اس طرح کی بہت سی مثالیں اس مجموعہ کی جلد ۲، ۷، اور ۹ میں دیکھی جاسکتی ہیں بطور نمونہ چند مثالیں دیکھئے (۹۵)۔

نماز، اذان اور خطبہ جمعہ میں لاؤڈ اسپیکر کے استعمال کے جواز کا فتویٰ۔ پراویڈنٹ فنڈ سے حاصل ہونے والی رقم کے استعمال کے جواز کا فتویٰ۔ پراویڈنٹ فنڈ سے حاصل ہونے والی رقم پر بعد از وصول زکوٰۃ کے وجوب کا فتویٰ۔ کرنسی نوٹ سے زکوٰۃ کی ادائیگی اور سونا چاندی کے خریدنے کے جواز کے فتویٰ۔ جائز کاروبار کرنے والی کمپنیوں کے حصص کی خرید و فروخت کے جواز کا فتویٰ۔ ریڈیو کے ذریعے آنے والی چاندی کی خبر کے معتبر ہونے کا فتویٰ۔ کتابت و تعلیم نسواں کے جواز کا فتویٰ۔

۸۔ ایسے فتاویٰ بھی بکثرت موجود ہیں جن کی توثیق ان کے ہمعصر مختلف اکابر اہل افتاء نے کی ہے (۹۶)۔

۹۔ اس مجموعہ سے سینکڑوں ایسے جدید مسائل کے بارے میں رہنمائی ملتی ہے جن کا ذکر دیگر معاصر فتاویٰ کے مجموعوں میں ہے ہی نہیں یا بہت کم ہے بطور نمونہ چند مثالیں ملاحظہ ہوں (۹۷)۔

ضرورت کے وقت مریض کو انسانی خون دینے کے جواز کا فتویٰ۔ خاکسار تحریک کے بانی عنایت اللہ کے بارے میں تفصیلی بحث۔ ساردا ایکٹ کی مفصل تردید کرتے ہوئے فتویٰ دیا کہ یہ قانون مسلمانوں کے عائلی قوانین میں مذہبی مداخلت ہے۔ ”حقوق مذہبی اور شریعت بل“۔ اگر شوہر کو عمر قید ہو جائے تو بیوی عدالت سے نکاح فسخ کرا سکتی ہے۔ تقسیم ہند سے نکاح و طلاق کے پیدا شدہ مسائل کا حل۔ ”مسودہ قانون حج پر تفصیلی نظر“۔

۱۰۔ آپ عموماً مختصر فتویٰ دیتے ہیں لیکن ضرورت کے وقت قرآن و سنت کے علاوہ فقہ و فتاویٰ کی کتابوں سے دلائل نقل کر کے مفصل و مدلل فتاویٰ بھی دیتے ہیں، بطور مثال درج ذیل فتاویٰ دیکھے جاسکتے ہیں (۹۸)۔



”حکم ارتداد بتلفظ الفاظ کفریہ“۔ معجزہ اور کرامت کے درمیان فرق۔ عاشورہ محرم کی رسومات کی شرعی حیثیت۔ امامت، تعلیم قرآن اور اذان پر اُجرت کا مسئلہ۔ روافض کا خلفائے ثلاثہ پر سب و شتم وغیرہ کی مذمت۔ ضبط تولید (برتھ کنٹرول) کی شرعی حیثیت۔ ولایتی صابون کے استعمال کے بارے میں ایک تحقیقی مقالہ۔ فدیہ صوم و صلوة اور مرد و عورتوں کے حیلہ اسقاط کی تحقیق۔ اختلاف مطالع اور رویت ہلال کی تحقیق۔ عورتوں کا نماز باجماعت، جمعہ، عیدین اور مجلس وعظ میں شرکت کرنے کے بارے میں تحقیق۔ ہندو کا مال مسجد میں صرف کرنے کی تحقیق۔ مسجد کے اوقاف کی آمدنی کے مصارف کا شرعی طریقہ۔ مفتی محمد شفیع کی کتاب ”مساوات اسلامی کی حقیقت“ پر مفصل تبصرہ۔

۷۔ خیر الفتاویٰ: از خیر محمد بن الہی بخش جالندھری (۱۳۱۳ھ/۱۸۹۵ء-۱۳۹۰ھ/۱۹۷۰ء) ودیگر مفتیان خیر المدارس فتاویٰ کا یہ مجموعہ چھ جلدوں، چار ہزار چوبیس صفحات اور تین ہزار نو سو گیارہ فتاویٰ پر مشتمل ہے۔ ان فتاویٰ کو مفتی محمد نور نے مرتب کیا ہے اور مکتبہ الخیر ملتان سے ۱۹۹۳ء میں شائع کیا گیا۔ اس مجموعہ کو چونکہ مولانا خیر محمد جالندھری کے نام سے منسوب کیا گیا ہے اس لئے صرف ان کے حالات تحریر کئے جاتے ہیں۔

خیر محمد بن الہی بخش جالندھری بمقام عمر والہ ضلع جالندھر (۱۸۹۵ء) میں پیدا ہوئے اور بالترتیب مدرسہ رشیدیہ نکودر، مدرسہ رشیدیہ رائے پور، مدرسہ منبع العلوم گلاؤٹھی، اور مدرسہ اشاعت العلوم بریلی سے تعلیم حاصل کی۔ ۱۹۲۳ء سے ۱۹۳۱ء تک مختلف مدارس میں تدریسی خدمات انجام دینے کے بعد ۱۹۳۱ء کے دوران ملتان میں ”خیر المدارس“ کے نام سے دارالعلوم کی بنیاد رکھی اور آخر حیات تک اسی ادارہ میں درس و تدریس اور افتاء کی خدمات انجام دیتے رہے۔ آپ وفاق المدارس العربیہ پاکستان کے بانی تھے۔ آپ کی وفات (۲۰، شعبان، ۱۳۹۰ھ/۲۱، اکتوبر، ۱۹۷۰ء) ملتان میں ہوئی (۹۹)۔

انتیازی و انفرادی خصوصیات:

۱۔ اس مجموعہ کی ایک اہم خصوصیت یہ ہے کہ اس میں شامل فتاویٰ کسی ایک مفتی کے نہیں ہیں بلکہ ”خیر المدارس ملتان“ کے دارالافتاء سے وابستہ مفتیوں کی طرف سے جاری کئے گئے فتاویٰ کو جمع کیا گیا ہے (۱۰۰)۔ چونکہ یہ فتاویٰ کئی مفتیوں کے ہیں (۱۰۱) اس لئے مجموعی طور پر کوئی ایک رائے قائم کرنا مشکل ہے البتہ فتویٰ نویسی کا عمومی انداز تقریباً یکساں ہے کہ ہر فتویٰ مختصر اور مدلل بحوالہ ہے۔ عموماً سب سے پہلے سوال کا جواب مختصراً پیش کیا جاتا ہے اس کے بعد دلائل اور فقہ و فتاویٰ وغیرہ کی کتابوں سے اقتباسات نقل کئے جاتے ہیں۔

۲۔ یہ مجموعہ تا حال زیر تکمیل ہے ابھی تک اس کی پانچ جلدیں شائع ہوئی ہیں ان میں ایمان و عقائد، سنت و بدعت، قرآن و حدیث، انبیاء و صلحاء، ذکر و دعاء، مختلف مسلم فرقوں، تاریخ، طہارۃ و صلوة اور زکوٰۃ، صوم، الحج،

النکاح وما يتعلق، کتاب الطلاق، خلع، عدت، نسب، ایلاء، ظہار، فسخ نکاح، اولاد کی پرورش، نان و نفقہ، قسم کے احکام و مسائل، لفظ، وقف، احکام المساجد، احکام العید، احکام الجنائز و المقابر، احکام المدارس سے متعلق نہایت ضروری اور اہم مسائل کو جمع کیا گیا ہے۔ اکثر فتاویٰ مختصر مگر مدلل ہیں، زبان سہل و آسان ہے حوالہ جات اور دلائل تفصیل سے ذکر کئے گئے ہیں البتہ حوالہ میں پیش کی گئیں عربی عبارات کا ترجمہ نہیں کیا گیا۔

۳- فاضل مرتب نے ترتیب و تبویب کی ذمہ داری بخوبی انجام دی ہے۔ ہر فتویٰ کے آخر میں مفتی کا نام اور تاریخ فتویٰ درج کر دی گئی ہے۔

۴- اس مجموعہ میں ۱۴۰۰ھ/۱۹۸۰ء کے اختتام میں موضوع بحث بننے والے اہم مسئلہ ”حکومت پاکستان کا موجودہ نظام زکوٰۃ و عشر آرڈی نینس“ سے متعلق مفید تحقیقی مباحث پر شامل ہے۔

اس آرڈیننس کی وجہ سے اٹھائے جانے والے سوالات کچھ یوں ہیں:

کیا حکومت بینکوں میں جمع شدہ رقم کو اموال ظاہرہ قرار دے کر زکوٰۃ وصول کر سکتی ہے؟

بینکوں میں جمع شدہ رقم اموال باطنہ کے زمرے آتی ہے اور حکومت کو جبراً زکوٰۃ وصول کرنے کا حق حاصل نہیں؟

اس بحث میں مختلف اہل علم کی تحقیقات کو یکجا کر کے شائع کیا گیا ہے اس تحقیقی بحث میں اس موضوع پر

تحقیق کرنے والے اہل علم کیلئے کافی رہنمائی موجود ہے۔

مفتی عبدالستار کا اس تحقیقی بحث (جو کہ ایک سو تیرہ صفحات پر محیط ہے) میں یہ موقف رہا ہے کہ بینکوں

میں جمع شدہ رقم اموال باطنہ کے زمرے میں آتی ہے اور حکومت کو جبراً زکوٰۃ وصول کرنے کا حق حاصل نہیں ہے

۔ مفتی صاحب نے اپنے موقف کو مدلل و مفصل انداز میں پیش کیا (۱۰۲)۔

۵- اس مجموعہ کی ایک اہم خصوصیت یہ ہے کہ زکوٰۃ و عشر سے متعلق چند جدید مسائل کے بارے میں تفصیلی

رہنمائی ملتی ہے۔ دیگر فتاویٰ کے مجموعوں میں اس نوعیت کے مسائل کے بارے میں مفصل رہنمائی نہیں ملتی (۱۰۳)۔

۶- اس مجموعہ میں شامل چند مفصل اور اہم فتاویٰ اس کی اہمیت کو مزید واضح کرتے ہیں (۱۰۴)۔

مسئلہ حیات النبی کی تحقیق۔ شیعہ اثنا عشریہ کے خاص عقائد۔ رسول اللہ کی بنات اربعہ کے متعلق اہم تحقیق۔ داڑھی

کے بارے میں مودودی ائمہ کی غلط فہمی کا مدلل جواب۔ کبپٹن ڈاکٹر مسعود الدین عثمانی کیمائری کراچی، ضال مفضل

ہے۔ بذریعہ فلم قرآن کی تبلیغ توہین قرآن ہے۔ ناخن پالش کی حالت میں وضو کا حکم؟ نماز اور اذان کے لئے لاؤڈ

اسپیکر کے استعمال کا حکم۔ آنکھیں دینے کی وصیت کر جانے کا حکم؟

۷- ”خیر الفتاویٰ“ اور ”دارالافتاء خیر المدارس“ کی پانچ اہم خصوصیات ملاحظہ ہوں (۱۰۵)۔

۸- امداد الالحکام: از ظفر احمد بن لطیف احمد (۱۸۹۲ء-۱۹۷۴ء) و عبد الکریم بن محمد غوث (۱۸۹۷ء-۱۹۴۹ء)

فتاویٰ کا یہ مجموعہ دو جلدوں، ایک ہزار سات سو چالیس (۱۷۴۰) صفحات اور دو ہزار ایک سو اکہتر (۲۱۷۱) فتاویٰ پر مشتمل ہے۔ اس مجموعہ کی جمع ترتیب اور تبویب ابواب کے فرائض مفتی محمد شفیع کی زیر نگرانی مفتی محمد رفیع عثمانی اور مولانا محمود اشرف نے انجام دیے، مکتبہ دارالعلوم کراچی سے ۱۹۹۱ میں شائع کیا گیا۔

مولانا ظفر احمد بن لطیف احمد عثمانی کی پیدائش (۵، اکتوبر، ۱۸۹۲ء) دیوبند میں ہوئی (۱۰۶)۔ ابتدائی کتابیں ”دارالعلوم دیوبند“ اور مولانا اشرف علی تھانویؒ سے پڑھنے کے بعد مدرسہ ”جامع العلوم“ کانپور، سے ۱۳۲۶ھ/۱۹۰۸ء میں دورہ حدیث سے فارغ ہوئے اس کے بعد مدرسہ ”مظاہر العلوم سہارنپور“ سے بھی کچھ فنون اور حدیث کی کتابیں پڑھیں اور ۱۳۲۸ھ/۱۹۱۰ء میں اسی مدرسہ سے سند فراغت حاصل کی (۱۰۷)۔ آپ نے ۱۳۲۹ھ میں مدرسہ ”مظاہر العلوم“ سے اپنی تدریسی زندگی کا آغاز کیا، مدرسہ ”ارشاد العلوم“ گڑھی پختہ اور ”مدرسہ امداد العلوم“ میں بھی تدریسی خدمات انجام دیں، ان کی مشہور تصنیف ”اعلاء السنن“ ہے (۱۰۸)۔ آپ کی وفات (۲۳، ذیقعدہ، ۱۳۹۴ھ/۸، دسمبر، ۱۹۷۴ء) کراچی اور تدفین پاپوش نگر کے قبرستان میں ہوئی (۱۰۹)۔

مفتی عبد الکریم بن حکیم محمد غوث کی پیدائش ضلع کرنال (انڈیا) کے قصبہ ”گمٹھلہ گڈھو“ (۱۵، محرم، ۱۳۱۵ھ/۱۷، جون، ۱۸۹۷ء) میں ہوئی (۱۱۰)۔ قرآن کریم اور ابتدائی تعلیم اپنے قصبہ میں حاصل کرنے کے بعد مدرسہ ”مظاہر العلوم سہارنپور“ میں حصول تعلیم کے لئے داخلہ لیا تمام فنون کی تکمیل اور سند فراغت اسی مدرسہ سے حاصل کی۔ تحصیل علوم سے فراغت کے بعد ضلع میرٹھ کے ایک مدرسہ سے اپنی تدریسی زندگی کا آغاز کیا اس کے بعد مختلف مدرسوں میں تدریسی خدمات انجام دیتے رہے (۱۱۱)۔ تقسیم ہند کے بعد ہجرت کر کے پاکستان آگئے اور ضلع سرگودھا کے قصبہ ساہیوال میں سکونت اختیار کر لی۔ ان کی وفات (۹، رجب، ۱۳۶۸ھ/۲۹، مئی، ۱۹۴۹ء) ساہیوال میں ہوئی (۱۱۲)۔

انفرادی و امتیازی خصوصیات:

۱- اس مجموعہ میں تین مفتیوں کے فتاویٰ ہیں (۱۱۳) جو کہ محرم ۱۳۴۰ھ / ستمبر، ۱۹۲۱- شوال، ۱۳۵۸ھ / نومبر، ۱۹۳۹ء کے دوران جاری کئے گئے۔ ایک تحقیقی مقدمہ مفتی محمد رفیع عثمانی نے تحریر کیا ہے جس میں فقہ و فتاویٰ کی مبادیات کو خوش اسلوبی سے بیان کیا گیا ہے جو فقہ افتاء کے طلبہ کے لئے رہنما اصول کا کام دے سکتے ہیں۔

۲- اس مجموعہ میں ایمان، فرق باطلہ، فرق اسلامیہ، اجتہاد و تقلید، علم تفسیر، حدیث، تصوف، سیر و مناقب، طہارہ، صلوٰۃ، زکوٰۃ و عشر، صوم، حج اور نکاح و طلاق سے متعلق فتاویٰ ہیں۔ اکثر فتاویٰ پر مولانا اشرف علی تھانوی کے

- تصدیقی دستخط موجود ہیں اور جن پر دستخط نہیں ہیں وہ بھی مولانا تھانوی کے زبانی مشورہ سے لکھے گئے ہیں (۱۱۴)۔
- ۳- فتاویٰ آسان اور سہل اردو میں تحریر کئے گئے ہیں جن سے عام قاری بھی آسانی استفادہ کر سکتا ہے۔
- ۴- ہر فتویٰ کے آخر میں فتویٰ کی تاریخ اور مفتی کا نام درج ہے۔
- ۵- عمومی مسائل کا جواب دیتے وقت مختصر فتویٰ دیتے ہیں جس سے صورت مسئلہ کو واضح کر دیتے ہیں جبکہ اہم مسائل کے بارے میں مفصل و مدلل فتاویٰ دیئے گئے ہیں۔
- ۶- دلائل دیتے وقت آیات کریمہ اور احادیث، فقہ و فتاویٰ کی کتابوں سے مکمل اور طویل اقتباسات پیش کئے گئے ہیں۔ اس طرز افتاء سے قاری کو متعلقہ مسئلہ کے علاوہ دیگر کئی مسائل کے حل میں بھی مدد مل سکتی ہے۔
- ۷- اس مجموعہ میں قرآن کریم، حدیث شریف، تفسیر طبری، فتاویٰ عالمگیری، شامی، ہدایہ، شرح وقایہ، بحر الرائق، طحاوی اور مجموعۃ الفتاویٰ کے حوالے بکثرت موجود ہیں۔ بعض دفعہ فتویٰ تحریر کرنے کے بعد اپنے فتویٰ کی تائید میں درج بالا کتب فتاویٰ سے بھی فتویٰ نقل کر دیتے ہیں۔
- ۸- فتاویٰ کے اس مجموعہ میں ایسے فتاویٰ بھی بکثرت ملتے ہیں جن میں خالص عالمانہ اور محققانہ انداز میں بحث کی گئی ہے جس میں فریقین کی طرف سے عالمانہ سوالات و جوابات کا تبادلہ خیال کیا گیا ہے۔ اور اس بحث کے ضمن میں کئی فقہی اصول اور جزئیات کا ذکر ملتا ہے جس سے فقہ و افتاء کے طلبہ رہنمائی حاصل کر سکتے ہیں۔ اس طرح کے تحقیقی فتاویٰ کو مستقل رسائل کا نام دیا گیا ہے جن کے عنوان کچھ اس طرح ہیں (۱۱۵):-
- ☆ ”رسالہ نہایۃ الادراک فی اقسام الاشراک“۔ ”ازالۃ الاوہام عن ختم النبوة والرسالة و معنی الوحي و الالہام“۔ ”تعظیم العلم و العلسماء و آداب الفتاویٰ“۔ ”تحقیق معنی آیت، فابعثوا حکماً من اہلہ و حکماً من اہلہا، الملقب بھدایۃ الامم فی ولایۃ الحکم“۔ ”شفاء الاسقام فی احکام الزکام“۔ ”تحقیق حرف ضاد“۔ ”المفاتیح لابواب التراویح بجواب اشتہار التحقیق فی اعداد التراویح“۔ ”القول الحری فی مسئلۃ السجود و التحری“ (بہشتی زیور کے ایک مسئلہ پر اشکال کا جواب)۔ ”الاحتیاط اللازم فی التصدق علی بنی ہاشم“۔ ”رسالہ رفع التشکیک فی دفع الزکوۃ بالتملیک“۔ ”بیان الحق و الصواب فی مسئلۃ الکفایۃ بالانساب“۔ ”ازالۃ الاغلاق من اضافة الطلاق“ طلاق میں عورت کی طرف اضافت کے تحقیق۔ ”فصل فی طلاق الثلاث و احکامہ“۔ ”فصل فی الخلع و احکامہ و الطلاق علی مال“۔ رسالہ ”غایۃ المقصود فی نہایۃ المفقود“ تحقیق مذهب مالک درزوجہ مفقود۔
- ۸- اس مجموعہ میں ایسے فتاویٰ بھی بکثرت ملتے ہیں جن میں بہشتی زیور (مؤلف مولانا اشرف علی تھانوی) کی بعض عبارات اور مسائل پر وارد ہونے والے علمی اعتراضات کے مفصل و مدلل جوابات دیئے گئے ہیں اور عبارات

میں جو طواہری تعارض تھا اس کو رفع کر کے تطبیق دینے کی کوشش کی گئی ہے (۱۱۶)۔

۹- فتاویٰ دارالعلوم دیوبند یعنی امداد المفتین کامل: از محمد شفیع بن محمد یاسین (۱۸۹۷ء-۱۹۷۶ء)

فتاویٰ کا یہ مجموعہ ایک جلد، ایک ہزار چھبیس (۱۰۸۶) صفحات اور نو سو ستر (۹۷۰) فتاویٰ پر مشتمل ہے۔ دارالاشاعت، کراچی سے ۱۹۷۷ء میں شائع کیا گیا۔

مفتی محمد شفیع بن محمد یاسین کی ولادت دیوبند میں (۱۳۱۴ھ/۱۸۹۷ء) ہوئی (۱۱۷)۔ ان کی تعلیم و تربیت دارالعلوم دیوبند ہی میں ہوئی اور ۲۲ سال کی عمر میں دارالعلوم دیوبند سے (۱۳۳۶ھ/۱۹۱۸ء) فارغ التحصیل ہوئے۔ تحصیل علم کے بعد دارالعلوم دیوبند ہی سے اپنی تدریسی زندگی کا آغاز کیا اور ۱۳۵۰ھ/۱۹۳۲ء میں دارالعلوم دیوبند کے مفتی مقرر ہوئے۔ مفتی صاحب نے مسلسل ستائیس سال تک دارالعلوم دیوبند میں درس و تدریس اور افتاء کی خدمات انجام دیں۔ تقسیم ہند کے بعد ۱۳۶۸ھ/۱۹۴۹ء میں ہجرت کر کے پاکستان آگئے اور کراچی میں قیام پذیر ہوئے۔ پاکستان کی دستور ساز اسمبلی کے بورڈ آف تعلیمات اسلامی کے رکن کی حیثیت سے اسلامی دستور کی ترتیب میں مدد دی۔ شوال، ۱۳۷۱ھ/جون، ۱۹۵۲ء میں ”جامعہ دارالعلوم کراچی“ کے نام سے ایک دینی ادارہ قائم کیا یہ ادارہ پاکستان میں علوم اسلامیہ کا سب سے بڑا مرکز شمار ہوتا ہے۔

مفتی محمد شفیع صاحب کا شمار کثیر التصانیف مصنفین میں ہوتا ہے صرف فقہ میں ان کی تصانیف کی تعداد پچانوے شمار کی گئی ہے، ”تفسیر معارف القرآن“ ان کی مشہور تصنیف ہے جو کہ آٹھ ضخیم جلدوں، پانچ ہزار چھ سو باسٹھ (۵۶۶۲) صفحات پر محیط ہے۔ مفتی صاحب کی درس و تدریس، تصنیف و تحقیق، فتویٰ نویسی اور سیاسی و ملی خدمات کی تفصیل ملاحظہ ہو (۱۱۸)۔ آپ کی وفات (۱۰ اور ۱۰ شوال، ۱۳۹۶ھ/۵، ۶ اکتوبر ۱۹۷۶ء کی درمیانی شب) کراچی میں اور تدفین دارالعلوم کراچی کے قبرستان میں ہوئی (۱۱۹)۔

امتیازی خصوصیات:

- ۱- عقائد، عبادات اور معاملات وغیرہ جملہ مسائل زندگی کے بارے میں تفصیلی فتاویٰ ہیں۔
- ۲- جدید مسائل کے بارے میں رہنمائی ملتی ہے جن میں سے چیدہ چیدہ مسائل کچھ اس طرح ہیں (۱۲۰):  
پراویڈنٹ فنڈ اور اس سے حاصل شدہ رقم پر زکوٰۃ کے حکم۔ رویت ہلال کی خبر کن شرائط کے ساتھ معتبر ہے۔ بذریعہ ہوائی جہاز رویت ہلال کا حکم۔ روزہ میں انجکشن کا حکم۔ حق تصنیف (رائلٹی Royalty) وغیرہ کو رجسٹرڈ کرانا اور اس کی خرید و فروخت کا مسئلہ۔ خود روگھاس کی بیع۔ بیعہ کی رقم ضبط کرنا۔ کوکین کی تجارت کرنا۔ سرکاری بینکوں سے سود لینے کا حکم۔ دارالحرب میں غیر مسلموں سے سود لینا۔ مدرسہ کی تنخواہوں میں تخفیف کس شرط سے جائز

ہے؟۔ مدرسین کا فارغ اوقات میں دوسری ملازمت کرنا۔ ووٹ کی شرعی حیثیت۔ مالی جرمانہ۔ مانع حمل دواؤں کا استعمال۔ ڈاکٹر اور حکیم کی فیس۔ وارث کو عاق کرنا۔

۳- اس مجموعہ میں مفتی محمد شفیع صاحب کے ان فتاویٰ کو شائع کیا گیا ہے جو انہوں نے ۱۹۳۰ء-۱۹۴۳ء کے دوران دارالعلوم دیوبند کے صدر مفتی کی حیثیت سے تحریر کئے تھے۔ پہلی بار ان فتوؤں کو دارالاشاعت دیوبند سے شائع کرایا گیا تھا لیکن ابواب اور عنوانات کی مناسب تقسیم نہ ہونے کے باعث قارئین کے لئے استفادہ دشوار تھا۔ دوسری بار ان فتوؤں کو فقہی طرز پر جدید ترتیب و تبویب، نئی اصلاحات اور تراجم و اضافہ جات کے ساتھ دارالاشاعت کراچی سے شائع کیا گیا۔ ترتیب جدید کا کام مفتی محمد رفیع عثمانی نے مفتی محمد عاشق الہی اور مولانا محمد اشفاق کی معاونت سے انجام دیا (۱۲۱)۔

۴- اس مجموعہ کے شروع میں ایمان و عقائد اور سنت و بدعات پر مفید اور علمی فتاویٰ ہیں، حلال و حرام اور متفرقات کے ابواب میں رسومات و بدعات اور دیگر امور زندگی سے متعلق فتاویٰ کی ایک طویل فہرست ہے۔

۵- جن فتاویٰ سے مفتی صاحب نے رجوع کر لیا تھا ان کو اس مجموعہ کے آخر میں ”اختیار الصواب فی مختلف الابواب“ کے عنوان کے تحت درج کیا گیا ہے۔ مفتی صاحب کے اکثر فتاویٰ مختصر ہیں، زبان نہایت آسان اور عام فہم استعمال کرتے ہیں جس سے ایک عام قاری بھی باسانی استفادہ کر سکتا ہے۔ عام طور پر فتاویٰ میں حوالہ نقل کرتے ہیں جبکہ خصوصی اہمیت کے حامل سوالات کے جوابات مفصل و مدلل اور محققانہ انداز میں دیئے گئے ہیں (۱۲۲)۔

خلاصۃ الحجث:

علمائے دیوبند نے بلاشبہ فتاویٰ کے ذریعہ عقائد، عبادات، معاملات، اخلاق، تعلیم و ترقی، سیاست، تصنیف و تالیف، مناظرہ، صحافت، خطابت، تذکیر، تبلیغ، حکمت، معاشی، معاشرتی اور دیگر انفرادی و اجتماعی پیش آمدہ مسائل میں ملت مسلمہ کی بھرپور رہنمائی کی۔ ان فتاویٰ سے نہ صرف تعلیم و تربیت کی ہی رہنمائی ملتی ہے بلکہ ایک مستقل دعوت فکر بھی ہیں۔ یہ تحقیقی فتاویٰ اپنے تنوع، تحقیق اور معلومات کے اعتبار سے بلند پایہ ہیں، اردو زبان میں علمی، ادبی، تحقیقی اور تاریخی مضامین پر مشتمل ہیں۔ ان فتاویٰ کا اولین مقصد بہترین اور جدید اسلوب نگارش کے ذریعہ نئی نسل تک اسلام کا پیغام پہنچانا اور اسلامی اقدار کے فروغ میں حصہ لینا ہے۔

زیر نظر مقالہ میں ضخامت سے بچنے کی وجہ سے اکابر علمائے دیوبند کی صرف نو منتخب کتب فتاویٰ کا تعارف انتہائی اختصار کے ساتھ ترتیب زمانی کے لحاظ سے پیش کیا گیا ہے۔ اگرچہ کثیر تعداد میں ایسی کئی کتب فتاویٰ موجود ہیں جن پر تحقیقی مقالہ جات لکھے جانے کی ضرورت ہے۔ اکثر کتب فتاویٰ ایسی ہیں جو علمی و تحقیقی نکات، اہم مباحث

اور ضخامت کی کیوجہ سے امتیازی حیثیت رکھتی ہیں۔ پی ایچ ڈی سطح کے مقالہ جات لکھنے سے بھی صحیح معنوں میں ان کا حق ادا نہیں ہو سکتا۔ اللہ تعالیٰ اس کاوش کو قبولیت و مقبولت عطا فرمائے آمین۔

### حوالہ جات و حواشی

- (۱) الانفال : ۲۴ -
- (۲) المائدۃ : ۳ -
- (۳) البقرۃ : ۱۸۵ -
- (۴) المائدۃ : ۶، الحج : ۷۸ -
- (۵) آل عمران: ۱۶۴، الاحزاب: ۲۱ -
- (۶) النور: ۶۱
- (۷) فقہ: فقہ کا لفظ لغت میں کسی چیز کے جانے، سمجھنے کے معنی میں استعمال ہوتا ہے۔ بعد میں اس کا استعمال خاص علم دین کے فہم میں ہونے لگا، یعنی فقہ کا اطلاق ان احکام و قوانین پر ہونے لگا جن کو فقہاء نے قرآن سنت کے مقرر کردہ اصول اور مبادی احکام سے مستنبط کیا ہے۔ ابن منظور، ۱ بوالفضل جہاں الدین محمد بن مکرم، ۱ لافریق المصری، لسان العرب، ۱۵: ۴۵۰، (نشر الادب الجوزہ، قم، ۱۹۸۵ء)
- ۳- قرآن کریم میں بھی یہی مفہوم مراد لیا گیا ہے: الانعام: ۲۵، ۶۵ (۲) ۱ لاسرا: ۴۴، ۴۵ (۳) طہ: ۲۸- حدیث شریف میں ہے ”مَنْ يُرِدِ اللهُ بِهِ خَيْرًا يُفَقِّهْهُ فِي الدِّينِ“ اللہ جس سے خیر کا ارادہ کرتا ہے اسکو دین کا فہم عطا کر دیتا ہے، بخاری، ابو عبد اللہ محمد بن اسماعیل، صحیح البخاری ۱: ۱۶، (قدیمی کتب خانہ کراچی، ابوالحسین مسلم بن الحجاج، صحیح مسلم ۲: ۱۸، ۱۹، ۳: ۱۵۲۴، دارالکتب العلمیہ، بیروت سن ندارد)
- (۸) ۱ المائدۃ: ۳ -
- (۹) امینی، محمد تقی، فقہ اسلامی کا تاریخی پس منظر، ص: ۴۰، (قدیمی کتب خانہ آرام باغ کراچی، ۱۹۹۱ء)
- (۱۰) ابن قیم الجوزیہ، اعلام الموقعین عن رب العالمین، ۱: ۱۴، ۱۵، (مکتبہ نزار مصطفیٰ الباز، مکتبہ المکرمۃ، ۱۹۹۶ء)
- (۱۱) بخاری، محمد اکبر شاہ، اکابر علماء دیوبند، ص: ۲۱، ادارہ اسلامیات لاہور، سن ندارد۔
- (۱۲) عبدالحی حسنی، نزہۃ الخواطر، ۸: ۱۶۳-؛ رضوی، سید محبوب، تاریخ دارالعلوم دیوبند، ۱: ۱۲۶-۱۲۷۔
- (۱۳) رضوی، سید محبوب، تاریخ دارالعلوم دیوبند، ۱: ۲۶-۲۷۔

- (۱۴) عبداللہ الحسینی، نزہة الخواطر، ۸: ۱۶۳ء؛ عبدالرشید ارشد، بیس بڑے مسلمان، ص: ۱۴۷۔
- (۱۵) عبداللہ الحسینی، نزہة الخواطر، ۸: ۱۶۳ء؛ بخاری، محمد اکبر شاہ، اکابر علماء دیوبند، ص: ۲۱۔
- (۱۶) رضوی، سید محبوب، تاریخ دارالعلوم دیوبند، ۱: ۲۷۔
- (۱۷) عبداللہ الحسینی، نزہة الخواطر، ۸: ۱۶۶ء۔
- (۱۸) میرٹھی، محمد عاشق الہی، تذکرۃ الرشید، ۱: ۳۰-۷۸، ادارہ اسلامیات، لاہور، ۱۹۸۶ء۔
- (۱۹) میرٹھی، محمد عاشق الہی، تذکرۃ الرشید، ۱: ۲۴۷۔
- (۲۰) ”ہر کہ و مہ“: ہر چھوٹا بڑا، ہر اعلیٰ ادنیٰ، یہ لفظ کہتر و مہتر کا مخفف ہے۔ دیکھئے، فیروز الدین، فیروز اللغات، ص: ۱۴۳۷۔
- (۲۱) شیخ محمد اکرام، موج کوثر، ص: ۱۹۸۔
- (۲۲) میرٹھی، محمد عاشق الہی، تذکرۃ الرشید، ۲: ۱۵۳-۱۶۰۔
- (۲۳) عبداللہ الحسینی، نزہة الخواطر، ۸: ۱۶۶ء۔
- (۲۴) میرٹھی، محمد عاشق الہی، تذکرۃ الرشید، ۲: ۲۳۰۔ عبداللہ الحسینی، نزہة الخواطر، ۸: ۱۶۷۔
- (۲۵) فتاویٰ رشیدیہ، ص: ۳۔
- (۲۶) درج ذیل مقامات پر بطور نمونہ چند مثالیں پیش خدمت ہیں دیکھئے، فتاویٰ رشیدیہ، صفحات: ۸۵، ۲۴۵، ۲۵۱، ۲۹۶، ۲۹۷۔
- (۲۷) ایضاً، ص: ۲۹۶۔
- (۲۸) ایضاً، ص: ۳۱۹۔
- (۲۹) ایضاً، ص: ۳۔
- (۳۰) ایضاً، ص: ۴۹۱۔
- (۳۱) ایضاً، ص: ۵۳۷۔
- (۳۲) مثلاً مروّجہ محافل میلاد کی شرعی حیثیت کے بارے میں دیئے گئے فتویٰ پر پچکن (۵۵) مفتیوں کی تصدیقات ہیں، دیکھئے فتاویٰ رشیدیہ، صفحات ۲۳۴-۲۴۴۔ اسی طرح ”کتاب آذرنجدی سے فاتحہ کا ثبوت“ کے رد میں دیئے گئے فتویٰ پر بتیس، (32) مفتیوں کی تصدیقات موجود ہیں، دیکھئے فتاویٰ رشیدیہ، صفحات: ۱۳۲-۱۳۳، اسی طرح قبر کے طواف کی حرمت کے بارے میں دیئے فتویٰ پر ستائیس (27) مفتیوں کی تصدیقات موجود ہیں، دیکھئے ص: ۱۲۵، مزید اسی طرح کی مثالیں ملاحظہ ہوں، صفحات: ۱۶۰، ۱۶۹، ۱۸۶، ۱۸۷، ۱۸۷، ۲۳۳، ۲۶۳، ۳۲۰۔
- (۳۳) فتاویٰ رشیدیہ، صفحات: ۴۲، ۴۳، ۴۴، ۴۵، ۴۶، ۴۸، ۴۸، ۴۹، ۵۱، ۵۲، ۵۴، ۵۵، ۵۶، ۵۷، ۵۸، ۵۹، ۶۰، ۶۱۔
- (۳۴) فتاویٰ رشیدیہ، صفحات: ۵۶-۷۳، ۱۰۱-۱۱۸، ۲۳۲-۲۴۴، ۳۰۶-۳۰۷، ۳۰۸-۳۱۸، ۳۵۲-۳۷۶،



۳۸۴-۴۰۷۔

- (۳۵) عبدالحی الحسنى، نزہة الخواطر، ۸: ۱۴۵۔
- (۳۶) بخاری، محمد اکبر شاہ، اکابر علماء دیوبند، ص: ۴۶۔
- (۳۷) عبدالحی الحسنى، نزہة الخواطر، ۸: ۱۴۵-۱۴۸۔؛ فتاویٰ خلیلیہ، ص: ۱۹-۶۸۔
- (۳۸) عبدالحی الحسنى، نزہة الخواطر، ۸: ۱۴۸؛؛ فتاویٰ خلیلیہ، ص: ۶۶-۶۸۔
- (۳۹) عبدالحی الحسنى، نزہة الخواطر، ۸: ۱۴۸۔؛ بخاری، محمد اکبر شاہ، اکابر علماء دیوبند، ص: ۵۲۔
- (۴۰) ایک سواکٹھ (۱۶۱) صفحات پر محیط بیس تحقیقی فتاویٰ کی تفصیل دیکھئے: فتاویٰ خلیلیہ، صفحات: (۱) ۸۵-۹۶، (۲) ۹۹-۱۱۳، (۳) ۱۲۵-۱۲۸، (۴) ۱۳۰-۱۳۳، (۵) ۱۳۵-۱۵۲، (۶) ۱۶۰-۱۶۵، (۷) ۱۷۵-۱۸۰، (۸) ۱۸۳-۱۸۵، (۹) ۱۹۱-۱۹۶، (۱۰) ۱۹۸-۱۹۹، (۱۱) ۲۲۳-۲۲۵، (۱۲) ۲۳۲-۲۳۵، (۱۳) ۲۴۲-۲۴۷، (۱۴) ۲۵۲-۲۶۰، (۱۵) ۲۶۱-۲۶۸، (۱۶) ۲۶۹-۲۷۵، (۱۷) ۲۷۸-۲۸۶، (۱۸) ۳۶۷-۱۸۱، (۱۹) ۳۸۳-۳۸۴، (۲۰) ۳۸۵-۳۹۹۔
- (۴۱) ایضاً، ص ۱۷۵-۱۸۱، ۲۴۲-۲۴۸، ۲۶۶-۲۷۴، (۴۲) ایضاً، ص: ۲۸۰، ۳۱۰، ۳۱۶، ۳۶۴، ۳۶۶۔
- (۴۳) فتاویٰ خلیلیہ، صفحات: ۷۵، ۸۳-۸۵، ۱۲۹، ۱۸۱، ۲۵۲، ۲۸۷، ۲۸۸، ۳۰۰، ۳۱۵، ۳۹۹-۴۵۹۔
- نوٹ: ”رسالة المہند علی المہند“ یہ رسالہ چھبیس (۲۶) سوالات کے جوابات پر مشتمل ہے۔ یہ سوالات علماء حرین شریفین کی طرف سے علماء دیوبند کے عقائد کے بارے میں عربی میں پوچھے گئے تھے مولانا خلیل احمد نے ان چھبیس سوالات کے جوابات عربی میں بنام ”التصديقات لدفع التلبیسات المعروف المہند“ تحریر کر کے علماء حرین شریفین کی تصدیقات کے ساتھ شائع کرائے تھے۔ یہ تفصیلی بحث باسٹھ (۶۲) صفحات پر مشتمل ہے۔ فتاویٰ خلیلیہ، صفحات ۳۹۹-۴۶۰۔
- (۴۴) عبدالحی الحسنى، نزہة الخواطر، ۸: ۳۴۱۔
- (۴۵) رضوی، سید محبوب احمد، تاریخ دارالعلوم دیوبند، ۴: ۴۵۔
- (۴۶) بخاری، محمد اکبر شاہ، اکابر علماء دیوبند، ص: ۵۲۔
- (۴۷) عبدالحی الحسنى، نزہة الخواطر، ۸: ۳۴۱۔
- (۴۸) بخاری، محمد اکبر شاہ، اکابر علماء دیوبند، صفحات: ۵۵، ۵۶۔
- (۴۹) عبدالحی الحسنى، نزہة الخواطر، ۸: ۳۴۱۔
- (۵۰) رضوی، سید محبوب احمد، تاریخ دارالعلوم دیوبند، ۴: ۴۵۔
- (۵۱) عبدالحی الحسنى، نزہة الخواطر، ۸: ۳۴۲۔
- (۵۲) عزیز الفتاویٰ، ص: ۳۔
- (۵۳) عزیز الفتاویٰ، ص: ۳۔

- (۵۴) عزیز الفتاویٰ، صفحات ۶-۷۔
- (۵۵) ایضاً، صفحات ۳-۴۔
- (۵۶) یہاں یہ وضاحت کرنا بھی ضروری ہے کہ ”فتاویٰ دارالعلوم دیوبند“ کے نام سے فتاویٰ کے تین مجموعے دستیاب ہیں ایک ”فتاویٰ دارالعلوم دیوبند یعنی ”عزیز الفتاویٰ“، دوسرا ”فتاویٰ دارالعلوم دیوبند مکمل و مدلل“ اور تیسرا ”فتاویٰ دارالعلوم دیوبند یعنی امداد المفتین کامل“ کے نام سے۔ پہلے دونوں مجموعے مفتی عزیز الرحمن صاحب کے فتاویٰ پر مشتمل ہیں جبکہ تیسرے مجموعے میں مفتی محمد شفیق صاحب کے فتاویٰ ہیں، تینوں مجموعوں کا تعارف الگ الگ پیش کیا گیا ہے۔
- (۵۷) اس مجموعے میں مفتی عزیز الرحمن کے ان فتاویٰ کو شامل کیا گیا ہے جو انہوں نے دارالعلوم دیوبند کے صدر مفتی کی حیثیت سے (ذیقعدہ، ۱۳۲۹ھ / ستمبر، ۱۹۱۱ء - رجب، ۱۳۲۶ھ / ۱۹۲۸ء) کے دوران جاری کئے جن تعداد سینتیس ہزار چھ سو اکتھ (۳۷۵۶۱) ہے ان میں سے مکررات کو حذف کر کے ۸۲۸۲ فتاویٰ کو اس مجموعے میں شامل کیا گیا۔ چونکہ شروع دارالعلوم دیوبند کے دارالافتاء میں رجسٹر پر فتاویٰ کا باقاعدہ انداج نہیں ہوتا تھا۔ یہی وجہ ہے کہ ۱۳۱۰ھ-۱۳۲۹ھ تک تقریباً انیس (۱۹) سال کے فتاویٰ کا ریکارڈ نہ ہونے کی وجہ سے اندازہ نہیں کیا جاسکتا کہ مفتی صاحب کے قلم سے کتنے فتاویٰ صادر ہوئے۔ مقدمہ فتاویٰ دارالعلوم دیوبند، ۱: ۴۳، ۱: ۹۳۔
- (۵۸) فتاویٰ دارالعلوم دیوبند مکمل و مدلل، ۱: ۹۲، اور ۱: ۱۲۔
- (۵۹) مفتی عزیز الرحمن کے طرز افشاء کے بارے مزید تفصیل دیکھئے، فتاویٰ دارالعلوم دیوبند، ۱: ۴۹-۹۶۔
- (۶۰) فتاویٰ دارالعلوم دیوبند، ۱: ۷۳۔
- (۶۱) ایضاً، ۵: ۱۱۰۔
- (۶۲) فتاویٰ دارالعلوم دیوبند، (۱) ۱: ۲۰۷، ۲۰۸، (۲) ۱: ۲۳۵، (۳) ۱: ۲۳۵، (۴) ۲۵۸: ۱، (۵) ۱: ۲۸۸، (۶) ۲: ۶۰، (۷) ۲: ۹۰، ۱۰۷، ۱۲۶، (۸) ۲: ۱۰۶، (۹) ۲: ۱۳۳، (۱۰) ۲: ۱۵۰، (۱۱) ۲: ۱۵۸-۲۶۸، (۱۲) ۵: ۴۲۷، (۱۳) ۵: ۶۰، ۹۰، ۱۳۳، (۱۴) ۶: ۸۳، ۸۷، ۱۰۹، (۱۵) ۶: ۱۴۰، (۱۶) ۶: ۲۴۲، (۱۷) ۶: ۲۴۳، (۱۸) ۶: ۲۵۳، (۱۹) ۶: ۲۹۵، (۲۰) ۶: ۲۹۶، (۲۱) ۶: ۳۰۰، (۲۲) ۶: ۳۳۲، ۳۴۰، (۲۳) ۶: ۳۳۹، ۳۹۳، ۲۹۴، (۲۴) ۶: ۳۵۶، ۳۶۹، ۳۷۲، ۳۸۱، (۲۵) ۶: ۴۰۷، ۴۰۸، (۲۶) ۶: ۵۲۴۔
- (۶۳) امداد الفتاویٰ، ۱: ۳۔
- (۶۴) مقدمہ امداد الفتاویٰ، ۱: ۱۳-۱۸۔
- (۶۵) عبدالحی الحسینی، نزہة الخواطر، ۸: ۶۵۔ رضوی، سید محبوب، تاریخ دارالعلوم دیوبند، ۲: ۵۱۔
- (۶۶) عبدالحی، نزہة الخواطر، ۸: ۶۵۔
- (۶۷) بخاری، محمد اکبر شاہ، اکابر علماء دیوبند، ص: ۳۳۔
- (۶۸) رضوی، سید محبوب، تاریخ دارالعلوم دیوبند، ۲: ۵۲۔

- (۶۹) عبدالحی، نزہة الخواطر، ۸: ۶۷۔
- (۷۰) بخاری، محمد اکبر شاہ، اکابر علماء دیوبند، ص: ۴۰۔
- (۷۱) مقدمہ امداد الفتاویٰ، ۱: ۱۳۔
- (۷۲) رضوی، سید محبوب، تاریخ دارالعلوم دیوبند، ۲: ۵۴۔
- (۷۳) امداد الفتاویٰ، ۳: ۱۲۰-۱۲۱۔
- (۷۴) مثلاً حکومت کی ناجائز ملازمت اختیار کرنے کے بارے میں فتویٰ تحریر کرنے کے بعد لکھتے ہیں: ”یہ مسئلہ کسی نقل جزی سے نہیں لکھا، استدلال سے لکھا ہے جس پر مجھ کو اعتماد نہیں، اس لئے مناسب بلکہ واجب ہے کہ دوسرے علماء محققین سے بھی اطمینان کر لیا جاوے اور پھر بھی عمل کرتے وقت امام مالک کے ارشاد ”نفععل و نستغفر“ کو معمول رکھیں“۔ امداد الفتاویٰ، ۳: ۴۰۹۔
- (۷۵) امداد الفتاویٰ، ۲: ۴۸۔
- (۷۶) امداد الفتاویٰ، ۱: ۳۹۵۔
- (۷۷) امداد الفتاویٰ، ۱: ۳۲۰-۳۲۱۔
- (۷۸) امداد الفتاویٰ، ۱: ۳۲۰-۳۲۱۔
- (۷۹) امداد الفتاویٰ، ۲: ۳۶۱-۳۶۶۔ نیز دیکھئے: امداد الاحکام، ۲: ۶۹۹-۷۵۸۔
- (۸۰) ایضاً، ۱: ۹۱، سوال نمبر، ۱۳۹، ۱: ۱۶۶، سوال نمبر ۱۲۲، ۱: ۴۰۰، سوال نمبر ۵۲۳، ۱: ۴۳۵، سوال نمبر ۵۶۹، ۲: ۱۳۹، سوال نمبر ۲۰-۳۶۱، سوال نمبر ۴۵۱، سوال نمبر ۴۹۲، سوال نمبر ۵۳۶۔
- (۸۱) ایضاً، ۱: ۹۷، سوال ۱۲۱، ۱: ۳۵۹، سوال نمبر ۳۵۳، ۱: ۴۹۸، سوال نمبر ۶۵۸، ۱: ۴۹۹، سوال نمبر ۶۶۱، ۲: ۶۶۲، ۲: ۴۴۸، سوال نمبر ۲۶-۴۳، سوال نمبر ۵۶۵، ۱: ۴۸۵، سوال نمبر ۵۸۰، ۳: ۳۷۵، سوال نمبر ۳۳۸، ۲: ۲۰۶، سوال نمبر ۲۵۳، ۴: ۲۰۷، سوال نمبر ۲۵۷۔
- (۸۲) ایضاً، ۱: ۳۳۶، سوال نمبر ۴۳۰، ۳: ۱۵۲، سوال نمبر ۲۰۱، ۴: ۳۲۹، سوال نمبر ۴۱۰۔
- (۸۳) ایضاً، ۴: ۱-۳۳۳، سوال نمبر ۴۲۷۔
- (۸۴) بطور نمونہ چند مثالیں ملاحظہ ہوں: سوال نمبر ۴۴۲، جلد اول، صفحات: ۳۳۹-۳۵۰، میں مفتی رشید احمد لدھیانوی نے مولانا تھانوی کے تسامح کا ذکر کیا۔ سوال نمبر ۴۴۵، جلد اول، صفحات: ۳۵۲-۳۵۵، میں مفتی محمد تقی عثمانی کی ایک تفصیلی تحقیق موجود ہے جس کی تصدیق مفتی محمد شفیع اور مفتی رشید احمد نے بھی کی ہے۔ جلد اول، ص: ۶۰۴ کے حاشیہ پر ٹشو پیپر سے استنجا کرنے کے جواز کا فتویٰ موجود ہے جو مفتی محمد شفیع نے دیا ہے، جبکہ سوال نمبر ۱۳۴، جلد اول، صفحات: ۸۷-۸۸ پر مولانا تھانوی نے ٹشو پیپر سے استنجا کرنے کے بارے میں مکروہ تحریمی کا فتویٰ دیا۔
- ؛ جلد اول، صفحات: ۶۰۵-۶۰۸ پر ”ضمیمہ امداد الفتاویٰ بابت مسئلہ مکبر الصوت“ کے عنوان کے تحت مفتی محمد شفیع نے نماز اور وعظ وغیرہ میں لاؤڈ اسپیکر کے استعمال کے جواز کا فتویٰ دیا ہے جب کہ مولانا اشرف علی تھانوی کی

- سوال نمبر ۶۳، ۷۶، ۷۷، صفحات: ۵۸۱-۶۶۰ میں ایک مفصل اور تحقیقی بحث موجود ہے جس میں ثابت کیا گیا کہ نماز اور وعظ وغیرہ میں لاؤڈ اسپیکر کا استعمال جائز نہیں
- (۸۵) بطور مثال چند فتاویٰ کا حوالہ پیش خدمت ہے: ”رسالہ ضمّ شاردا لا بل فی ذم شارداہل“ اس فتویٰ میں ثابت کیا گیا ہے کہ شریعت اسلامیہ کی رو سے نابالغ لڑکے اور لڑکی دونوں کا نکاح کرنا شرعاً درست اور جائز ہے۔ اور اس کے خلاف حکومت کا قانون مداخلت فی الدین ہے۔ دیکھئے، ۲۴۵:۲-۲۶۰۔
- ☆ ”رسالہ رافع الصنک عن منافع البنک“ اس فتویٰ میں سیونگ بینک، بنگال اور لندن بینک جیسی شاخیں اس دور میں پورے ہندوستان میں پھیلی ہوئی تھیں ان میں روپیہ داخل کر کے سود لینے کی حرمت کو مفصل و مدلل انداز میں ثابت کیا گیا۔ دیکھئے، ۱۵۵:۳-۱۶۰۔
- ☆ ”کشف الدجی عن وجه الزبوا“ ایک سوچھیس صفحات پر مشتمل اس تفصیلی فتویٰ میں دلائل اور قواعد کی روشنی سود کی مروجہ مختلف صورتوں کی حرمت بیان کی گئی۔ دیکھئے، ۱۷۹:۳-۳۰۲۔
- ☆ ”رسالہ الاعتصام بحبل شعائر الاسلام“ اس فتویٰ میں ثابت کیا گیا ہے کہ محض ہندوؤں کو خوش کرنے کے لئے یا ان سے اتفاق پیدا کرنے کے لئے گائے کے ذبیحہ کو موقوف کرنا ہرگز جائز نہیں۔ دیکھئے، ۵۷۶:۳-۵۹۶۔
- مزید چند تفصیلی فتاویٰ درج ذیل مقامات پر دیکھے جاسکتے ہیں۔ ۱- رسالہ دربارہ دعا بعد الصلوٰۃ، ۵۵۹:۱-۵۷۹،
- ☆ ”رسالہ کلمۃ الصوم فی حکم الصوم“ ۱۱۴:۲-۱۲۲، شرائط جواز تعلیم ترجمۃ قرآن مجید“ ۷۹:۲-۸۵، جلد ۴ صفحات ۶۰۸-۶۸۴ میں بارہ مفصل فتاویٰ ملاحظہ ہوں۔؛ ”رسالہ جزل الکلام فی عزل الامام“ ۱۱۰:۵-۱۲۲۔
- (۸۶) عبدالحی حسنی، نزہۃ الخواطر، ۳۹۸:۸۔؛ بخاری، محمد اکبر شاہ، اکابر علماء دیوبند، ص: ۱۱۶۔
- (۸۷) ارشد، عبدالرشید، بیس بڑے مسلمان، صفحات: ۴۱۵-۴۵۸، مکتبہ رشیدیہ، شاہراہ پاکستان لاہور، ۱۹۹۶ء۔
- (۸۸) عبدالحی حسنی، نزہۃ الخواطر، ۴۰۳:۸۔
- (۸۹) کفایت المفتی، ۱۲-۸:۱۔
- (۹۰) ارشد، عبدالرشید، بیس بڑے مسلمان، ص: ۴۴۳۔
- (۹۱) اس طرح کی سینکڑوں مثالیں جا بجا دیکھی جاسکتی ہیں بطور نمونہ چند مثالیں ملاحظہ ہوں:
- ☆ ”استفتاء وزارت جلیلہ معارف افغانستان“ آٹھ دفعات پر مشتمل مفصل استفتاء افغانستان کی حکومت کی طرف سے (۱۳، جمادی الاولیٰ، ۱۳۴۳ھ، ۱۱ دسمبر، ۱۹۲۴ء) مفتی صاحب کے پاس آیا تھا جس میں عورتوں کی تعلیم جدید وغیرہ سے متعلق سوالات پوچھے گئے تھے، مفتی صاحب نے تمام سوالات کے جوابات تحقیقی انداز میں دیے
- ۲۵:۲-۴۰۔
- ☆ ”استفتاء از جناب چودھری عبدالعزیز صاحب ممبر اسمبلی ریاست کپورتھلہ“ یہ استفتاء (یکم اپریل، ۱۹۳۰ء)

- ☆ ”قانون انضباط تعداد از دواج“ کے بارے میں مفتی صاحب کے پاس آیا تھا۔ کفایت المفتی، ۵: ۲۸۷-۲۸۸۔
- ☆ ”استفتاء از محمد حسن خان منتظم اوقاف اہل اسلام ریاست بھوپال“ یہ استفتاء محکمہ اوقاف ریاست بھوپال کی طرف سے اراضی وقف کے بارے میں آیا تھا، کفایت المفتی، ۷: ۲۳۰-۲۳۲۔
- ☆ ”استفتاء از چیف کمشنر آفس پورٹ بلیر“ یہ استفتاء چیف کمشنر آفس پورٹ بلیر کی طرف سے (۵، ذیقعدہ، ۱۳۵۲ھ/۲۰، فروری، ۱۹۳۴ء) مہر کے دعویٰ کے متعلق آیا تھا جو کہ ہائی کورٹ میں دائر کیا گیا تھا، کفایت المفتی، ۵: ۱۱۴-۱۱۶۔
- ☆ ”استفتاء از چیف سیکٹری ریاست جاوہ“ یہ استفتاء چیف سیکٹری ریاست جاوہ کی طرف سے (۶، ذیقعدہ، ۱۳۵۲ھ/۲۱، فروری، ۱۹۳۴ء) آیا تھا، کفایت المفتی، ۵: ۱۱۶-۱۱۷۔
- (۹۲) بطور نمونہ چند مثالیں دیکھئے: ”برما“، ۷: ۱۲۵، ۲۰۹، ۳۷۴؛ ”جنوبی افریقہ“، ۵: ۲۷۲، ۳۱۵، ۸: ۲۶۸؛ ”اسکاٹ لینڈ“، ۸: ۲۶۸؛ ”افغانستان“، ۲: ۲۵؛ ”لورالائی، بلوچستان“، ۴: ۲۶۶، ۴: ۲۶۹؛ ۷: ۲۸، ۵: ۳۹، ۱۰۲، ۱۰۳، ۲۷۳، ۲۸۷، ۷: ۱۸۴، ۲۳۱، ۸: ۳۱، ۱۰۰، ۲۱۸، ۲۵۰، ۲۵۲، ۹: ۴۲، ۱۴۹، ۱۵۰، ۲۰۳، ۲۲۷، ۲۷۵، ۳۱۹، ۳۸۳، ۴۳۸۔
- (۹۳) کفایت المفتی، ۲: ۲۳۴، ۷: ۱۶۱۔
- (۹۴) ایضاً، ۲: ۲۴۰۔
- (۹۵) کفایت المفتی، ۳: ۱۳، ۹: ۲۰۱، ۴: ۲۸۸، ۸: ۹۴، ۴: ۲۷۸، ۸: ۱۱۳، ۸: ۱۲۱، ۹: ۵۰، ۲: ۴۰۔
- (۹۶) مثلاً ”رسوم مروّجہ“ کے عنوان کے تحت ستائیس (۲۷) مختلف رسوم کے بارے میں دیئے گئے ان کے فتویٰ کی چھپن (۵۶) مفتیوں نے تصدیق کی ہے، کفایت المفتی، ۹: ۷۱-۷۷۔ اسی طرح ریڈیو کے ذریعہ چاند کے بارے میں آنے والی خبر کے معتبر ہونے کا فتویٰ دیا جس پر سینتیس (۳۷) مفتیوں کی تصدیقات موجود ہیں، کفایت المفتی، ۹: ۵۰۶-۵۰۸۔
- (۹۷) کفایت المفتی، ۹: ۱۴۵-۱۴۲، ۱: ۲۹۱-۳۱۰، ۵: ۳۶۰-۳۸۱، ۶: ۸۷-۸۸، ۶: ۱۳۴، ۴: ۳۰۸-۳۱۸، ۹: ۲۷۳-۳۰۳۔
- (۹۸) کفایت المفتی، ۱: ۱۱۴، ۱: ۱۱۱، ۴: ۵۴، ۱: ۱۶۵، ۷: ۱۹۷، ۲: ۲۴، ۲: ۱۳۲، ۲: ۱۳۸، ۲: ۲۷۷، ۴: ۲۸۴، ۴: ۱۶۷، ۷: ۱۷۸، ۴: ۲۱۸، ۵: ۲۲۷، ۵: ۲۸۹، ۵: ۲۹۶، ۵: ۳۹۱، ۷: ۸۰، ۷: ۸۰، ۷: ۲۶۴، ۷: ۲۷۵، ۷: ۲۸۶۔
- (۹۹) تفصیل دیکھئے، خیر الفتاویٰ، ۱: ۲۷-۳۲۔
- (۱۰۰) جیسا کہ مرتبین کی طرف سے ”پیش لفظ“ کے ذیل میں وضاحت کی گئی ہے ”دارالافتاء مذکور میں قیام پاکستان سے اب تک تقریباً ۴۰ سال کے فتاویٰ کا ما حاصل ہیں“۔ دیکھئے خیر الفتاویٰ، ۱: ۲۴۔
- (۱۰۱) اس مجموعہ میں مولانا خیر محمد کے بعد مفتی محمد عبداللہ کے فتاویٰ کی تعداد سب سے زیادہ ہے۔ مفتی محمد عبداللہ نے، مفتی عبدالستار مفتی محمد انور کے حالات دیکھئے، خیر الفتاویٰ، ۱: ۳۴-۳۶۔ ان مذکورہ مفتیوں

کے علاوہ مفتی محمد صدیق، مفتی محمد اسحاق، مفتی اصغر علی اور دیگر جامعہ خیر المدارس کے علماء کے فتاویٰ بھی اس مجموعہ میں شامل ہیں۔

- (۱۰۲) تفصیل ملاحظہ ہو، خیر الفتاویٰ، ۳: ۴۹۶-۶۰۸۔
- (۱۰۳) مثلاً مرکزی وزارت مالیات حکومت پاکستان کی طرف سے زکوٰۃ و عشر سے متعلق انتالیس (۳۹) سوالات پر مشتمل ایک سوالنامہ کا مفصل جواب، کارخانوں اور تجارتی اداروں سے زکوٰۃ لینے کا حکم، کمپنیوں کے قابل انتقال حصص کی زکوٰۃ کا حکم، رائج الوقت سکوں کی زکوٰۃ، حکومت جو زکوٰۃ کا پیسہ دینی مدارس کو دیتی ہے کیا اس رقم کا لینا جائز ہے؟، نوٹوں میں زکوٰۃ کے وجوب پر ایک شبہ کا جواب، پاکستانی زمینیں عشری ہیں یا خرابی؟، دفاعی فنڈ میں زکوٰۃ دینے کا حکم؟، کیا زکوٰۃ کا پیسہ بذریعہ منی آڈر بھیجنے سے زکوٰۃ ادا ہو جاتی ہے؟ اور اموالِ ظاہرہ اور اموالِ باطنہ کی تحقیق جیسے مسائل قابل ذکر ہیں۔ تفصیل دیکھئے، خیر الفتاویٰ، ۳: ۳۵۱-۵۱۴۔
- (۱۰۴) تفصیل کے لئے دیکھئے :- خیر الفتاویٰ ۱: ۹۴-۱۲۰؛ ۱: ۳۸۹-۴۴۰؛ ۱: ۵۱۲-۵۲۸؛ ۲: ۳۳۶-۳۴۲، ۱: ۴۴۱-۴۴۵، ۱: ۲۲۸-۲۳۱، ۱: ۱۷۷-۱۷۸، ۲: ۲۸-۲۹، ۲: ۴۰۳-۴۰۵، ۲: ۴۱۲-۴۱۴، ۳: ۲۲۵۔
- (۱۰۵) خیر الفتاویٰ، ۱: ۶۴-۶۵۔
- (۱۰۶) بخاری، محمد اکبر شاہ، اکابر علماء دیوبند، ص: ۱۸۱۔ نیز امداد الاحکام، ۱: ۱۰۰۔
- (۱۰۷) امداد الاحکام، ۱: ۱۰۱۔ نیز بخاری، محمد اکبر شاہ، اکابر علماء دیوبند، ص: ۱۸۲۔
- (۱۰۸) ان کی تحقیقی و تصنیفی، سیاسی اور ملی خدمات کی تفصیل دیکھئے بخاری، محمد اکبر شاہ، اکابر علماء دیوبند، ص: ۱۸۱-۱۸۸۔ نیز امداد الاحکام، ۱: ۱۰۰-۱۰۵۔
- (۱۰۹) امداد الاحکام، ۱: ۱۰۵، نیز بخاری، محمد اکبر شاہ، اکابر علماء دیوبند، ص: ۱۸۷۔
- (۱۱۰) امداد الاحکام، ۱: ۱۰۶۔
- (۱۱۱) مولانا ظفر احمد عثمانی کی تحقیقی اور تصنیفی خدمات کی تفصیل دیکھئے، امداد الاحکام، ۱: ۱۰۹-۱۱۰۔
- (۱۱۲) امداد الاحکام، ۱: ۱۱۰۔
- (۱۱۳) ان مفتیوں کے نام یہ ہیں: مولانا اشرف علی تھانوی، مولانا ظفر احمد عثمانی، عبدالکریم گمٹھلوئی
- (۱۱۴) امداد الاحکام، ۱: ۱۱۱۔
- (۱۱۵) امداد الاحکام، ۱: ۱۱۸-۱۳۲، ۱: ۱۵۱-۱۶۸، ۱: ۲۲۲-۲۲۸، ۱: ۲۷۲-۲۸۲، ۱: ۳۵۱-۳۵۶، ۱: ۵۷۲-۵۷۷، ۱: ۳۷-۶۶۹، ۱: ۶۷۵-۵۰، ۲: ۵۵-۵۵، ۲: ۸۶-۳۲۷، ۲: ۳۲۹-۳۹۲، ۲: ۴۰۱-۶۷۵، ۲: ۶۷۶-۷۰، ۲: ۶۸۹-۶۷۶، ۲: ۷۰-۷۰۔
- (۱۱۶) چند فتاویٰ کے لیے دیکھیے: جلد اول، صفحات، ۲۱۴، ۵۵۷، ۶۰۸، ۶۳۴، ۶۶۵، ۶۶۹، ۶۸۲، ۶۸۴، ۷۲۴، ۷۶۱، ۷۲۵۔
- (۱۱۷) عثمانی، محمد رفیع، ماہنامہ البلاغ، کراچی، ص: ۹۴، جمادی الثانیہ، ۱۳۹۹ھ/۱۹۷۷ء۔

- (۱۱۸) امداد المفتین، ص: ۳۸-۷۹،؛ رضوی، سید محبوب، تاریخ دارالعلوم دیوبند، ۲: ۱۳۰-۱۳۱،
- (۱۱۹) بخاری، محمد اکبر شاہ، اکابر علماء دیوبند، ص: ۱۹۴۔
- (۱۲۰) امداد المفتین، صفحات: ۴۶۸، ۴۷۷، ۴۸۱، ۴۸۹، ۴۸۳، ۸۰۳، ۸۰۴، ۸۴۳، ۸۰۴، ۸۴۹، ۸۵۱، ۸۴۵، ۸۶۶، ۸۶۷، ۸۹۶-۸۹۹، ۹۰۶، ۹۷۴، ۹۷۶، ۱۰۴۹۔
- (۱۲۱) امداد المفتین، صفحات: ۷۶، ۸۰، ۱۰۰-۱۰۰، ماہنامہ البلاغ، کراچی، ۳۳۵-۳۳۷۔
- (۱۲۲) مفتی صاحب کے فتویٰ نویسی میں خصوصی انداز و ذوق کی تفصیل دیکھئے، ماہنامہ البلاغ، کراچی، ۲۱۸-۲۳۱: ۱-۲، ۵۲-۹۹، ۱۳۸-۲، ۹۷-۱۱۴، ۲۳۷-۲۹۰، ۲۹۱-۳۲۸۔

